

हाईकोर्ट ने अब्दुल रजाक के मामले में कहा

हरिभूमि जबलपुर।

अब्दुल रजाक की गिरफ्तारी के बाद उसके खिलाफ दर्ज की गई एफआईआर के संबंध में हाईकोर्ट ने पुलिस अधिकारियों से कई सवाल किए हैं। मामले पर बुधवार को सुनवाई के दौरान एसपी व सीएसपी हाजिर हुए। पुलिस के जवाब संतोषजनक नहीं पाते हुए जस्टिस विवेक अग्रवाल व जस्टिस आरसीएस बिसेन की डिवीजन बेंच ने दोनों अधिकारियों को गुरुवार को भी हाजिर होने के निर्देश दिए। कोर्ट ने अधिकारियों को कहा कि वे केस की पूरी तैयारी के साथ आएँ, ताकि मामले का निराकरण किया जा सके।

दरअसल, कोर्ट ने सवाल किया कि आवेदक के खिलाफ कई एफआईआर दर्ज की गई हैं, जोकि उसकी गिरफ्तारी के बाद की हैं। इनमें से कुछ वो मामले हैं, जोकि दर्ज होने के 3, 5, 7 या 11 वर्ष पहले घटित हुए हैं। कोर्ट ने यह भी पूछा कि क्या

केस की पूरी तैयारी के साथ आएँ एसपी व सीएसपी



जांच के बाद ये मामले दर्ज किए हैं। यदि जांच की गई है तो उसके दस्तावेज पेश करें। अब्दुल रजाक की ओर से वरिष्ठ अधिकारिता मोहम्मद अली ने दलील दी कि रजाक के खिलाफ दर्ज कई मामलों में अभी तक अंतिम रिपोर्ट दायर नहीं की गई है। जैसे ही एक मामले में जमानत मिलती है, उसी समय दूसरे प्रकरण में गिरफ्तारी दिखा दी जाती है। यह न्यायिक प्रक्रिया के साथ चलना है।

हाईकोर्ट ने दिए गए सिरों से चयन प्रक्रिया के लिए दोबारा विज्ञापन जारी करने के निर्देश

होमगार्ड में प्लाटून कमांडर की चयन प्रक्रिया निरस्त

जबलपुर। मप्र हाईकोर्ट ने होमगार्ड में प्लाटून कमांडर की चयन प्रक्रिया को दूषित पाते हुए उसे निरस्त कर दिया। जस्टिस एमएस भट्टी की सिंगल बेंच ने मप्र सिरों से चयन प्रक्रिया के लिए दोबारा विज्ञापन जारी करने के निर्देश दिए। आरोप था कि लिखित व शारीरिक परीक्षा के पहले ही नियमविरुद्ध तरीके से स्क्रॉनिंग कमेटी ने अभ्यर्थियों को बाहर का रास्ता दिखा दिया था। जबलपुर निवासी सविनय कुमार गंग की ओर से अधिकारिता विकास महावर ने पक्ष रखा। उन्होंने कोर्ट को बताया कि मप्र नगर सेना वर्ग-3 भर्ती नियम 2000 के तहत प्लाटून कमांडर के कुल 199 स्वीकृत पद हैं। इनमें से 6 प्रतिशत पद इन-सर्विस उम्मीदवारों से भरे जाते हैं। होमगार्ड डीजी ने 27 जनवरी

2026 को 4 पदों के लिए विज्ञापन जारी किया था। इस पद के लिए कुल 24 लोगों ने आवेदन किया था। नियमानुसार शारीरिक व लिखित परीक्षा के बाद स्क्रॉनिंग कमेटी उम्मीदवारों का एसीआर देखने के बाद चयन सूची जारी करती है। दलील दी गई कि नियमविरुद्ध तरीके से परीक्षा के पहले ही स्क्रॉनिंग कमेटी ने याचिकाकर्ता सहित 6 उम्मीदवारों को अपात्र बताकर परीक्षा से वंचित कर दिया। कोर्ट को बताया गया कि भंगाल में 16 मार्च शारीरिक परीक्षण और 17 को लिखित परीक्षा आयोजित थी, लेकिन विभाग ने 13 मार्च को ही 18 पात्र उम्मीदवारों की लिस्ट जारी कर दी। दलील दी गई कि पूरा प्रक्रिया विधि सम्मत नहीं है।



जबलपुर में तृतीय पुस्तक मेला 2026 का आठवां दिन: शिक्षा और संस्कृति का संगम

जबलपुर। गोल बाजार स्थित शहीद स्मारक परिसर में आयोजित 'पुस्तक मेला 2026' के आठवें दिन जिला प्रभारी श्री राजेश बरसेया ने विधिवत मेले का अवलोकन किया। इस अवसर पर उन्होंने माँ संस्कृति की प्रतिमा पर माल्यार्पण एवं दीप प्रज्वलन किया। मेला में 81 स्टॉल्स पर किताबें, यूनिफॉर्म और स्कूल बैग किफायती दामों पर उपलब्ध कराए जा रहे हैं। बुक बैंक के माध्यम से

जरूरतमंद बच्चों को पुराने पाठ्यक्रम की पुस्तकें भी मिल रही हैं। जिला प्रभारी ने विद्यार्थियों को नए शैक्षणिक सत्र की शुभकामनाएं दी और उन्हें नियमित पढ़ाई के लिए प्रेरित किया। अभिभावकों ने स्टेशनरी और पाठ्य-पुस्तकों की खरीदारी की। सायंकालीन सत्र में स्कूली बच्चों द्वारा सांस्कृतिक प्रस्तुतियाँ और एकल योग स्तुति ने सभी का मन मोह लिया। इस दौरान जिला शिक्षा अधिकारी श्री

घनश्याम सोनी, उप संचालक श्री पृथ्वी पाल सिंह, डीपीसी योगेश शर्मा, DSO मधुमिता हाजरा, विधि प्रभारी कृष्णकांत शर्मा, अलोक शर्मा, अजय रजक, के के चौबे सहित अन्य अधिकारी कर्मचारी उपस्थित रहे। मेला 5 अप्रैल तक जारी रहेगा, और नागरिकों से अपील की गई है कि वे 'बुक बैंक' में सौभाग्यसई और इंग्लिश मीडियम की पुस्तकें दान कर विद्यार्थियों की मदद करें।

चमत्कारिक हनुमत सिद्ध पीठ: श्री रामलला मंदिर जबलपुर में हनुमान जयंती पर भव्य आयोजन

जबलपुर। 2 अप्रैल को चमत्कारिक हनुमत सिद्ध पीठ, श्री रामलला मंदिर में वीर हनुमान का जन्मोत्सव भक्त हर्षोल्लास के साथ मनाया जा रहा है। मंदिर आचार्य शिवकुमार के मार्गदर्शन में यह आयोजन भव्य धार्मिक एवं सांस्कृतिक कार्यक्रमों के साथ सम्पन्न हो रहा है। श्री रामलला मंदिर गवारीघाट स्थित यह सिद्ध पीठ विश्वभर से श्रद्धालुओं एवं याचकों को आकर्षित करता है। यहाँ स्थापित हनुमान जी की सिद्ध प्रतिमा में भक्तजनों को अद्भुत आध्यात्मिक अनुभूति होती है। भक्तों का कहना है कि यहाँ आने से सांसारिक मनोकामनाओं की पूर्ति होती है और प्राणभौतिक ऊर्जा का अनुभव भी होता है। मंदिर की स्थापना त्रिकालदृष्टा संत स्वामी रामनिर्जनाचार्य महाराज ने चित्रकूट धाम से प्राप्त निदेशानुसार की थी। यह विश्व में दो जाग्रत हनुमान मंदिरों में से एक है, जहाँ



सशरीर हनुमान जी का अनुभव प्राप्त होता है। हनुमान जयंती के दिन विशेष कार्यक्रमों में जन्म पूजन, श्रृंगार, संगीतमय महाआरती, सुंदरकांड पाठ, ध्वजा अर्पण, कन्यापूजन और मधुर भजन प्रस्तुतियाँ शामिल हैं। अंतरराष्ट्रीय कलाकार और भजन गायक,

स्थानीय पुजारी एवं हजारों भक्त इस अवसर पर भाग लेते हैं। मंदिर में द्वारपुत्रा की दुर्लभ अष्टधातु सिद्ध बाल हनुमान प्रतिमा विशेष रूप से एक दिन के लिए गर्भगृह से प्रदर्शित की जाती है। इस दिन लाखों श्रद्धालु भाग लेते हैं, भंडारे और यज्ञ की व्यवस्था की जाती है, और नारियल अर्पित

किए जाते हैं। यह परंपरा श्रद्धालुओं को अद्भुत आध्यात्मिक आनंद और शांति प्रदान करती है। श्री रामलला मंदिर सभी धर्मों के श्रद्धालुओं के लिए खुला है और महिलाओं को भी प्रतिमा के पूजन और स्पर्श का अवसर मिलता है। भक्तजन वर्ष भर इस महापर्व की प्रतीक्षा करते हैं।

महावीर जन्म कल्याणक पर जीव दया सेवा, पक्षियों के लिए जल पात्र व राहगीरों हेतु प्याऊ की व्यवस्था

जबलपुर। भगवान महावीर जन्म कल्याणक महोत्सव की पावन श्रृंखला के अंतर्गत जीव दया को समर्पित एक सुंदर सेवा कार्य का आयोजन किया गया। इस अवसर पर प्रांतीय जनसंपर्क अधिकारी श्रीमती कल्पना जी हार्डवेयर के सौजन्य से पक्षियों के लिए सकोरे (जल पात्र) वितरित किए गए तथा प्यासे राहगीरों के लिए प्याऊ की व्यवस्था की गई। यह सेवा कार्य बड़े उत्साह एवं समर्पण के साथ सम्पन्न हुआ, जिसमें सभी बहनों ने सक्रिय सहभागिता निभाते हुए कार्यक्रम को सफल बनाया। कार्यक्रम में विशेष रूप से संभागाध्यक्ष श्रीमती संध्या जैन शांत, शाखा अध्यक्ष मीना बडकुल, आदरणीय रानी जी, मणी जैन जी, साधना बडकुल जी, संजना जैन, निशा चौधरी जी, चंद्रप्र भाजी, श्रीमती कल्पना जी हार्डवेयर, पुष्पा जी, सुशीला नेता एवं रेखा विनोद जैन की गरिमामय उपस्थिति रही।



रेग्युलेशन 7.2 से उपभोक्ताओं का छलावा हुआ

9 वर्ष पूर्व के पावर परचेस खर्च जोड़ने से बिजली रेट्स में हुई भारी वृद्धि

हरिभूमि जबलपुर।

इस वर्ष के बिजी दर निर्धारण हेतु रेग्युलेशन 7.2 में तीन बिन्दुओं (टैरिफ प्रस्ताव, टू-अप वर्ष 2024-25 हेतु तथा रेवेन्यू गैप) को प्रस्तुत करना जरूरी था, लेकिन इन तीन बिन्दुओं के अलावा बिजली कंपनियों ने पूर्व के 09 वर्ष के सप्लीमेंटरी पावर खरीदी खर्च को भी जोड़ा है। उन्होंने आयोग के 16 अक्टूबर 2025 के आदेश का हवाला देकर रेग्युलेशन 7.2 से उपभोक्ताओं के साथ छलावा किया है।

आयोग की पुष्टि

विद्युत नियामक आयोग ने स्वयं इसकी पुष्टि करते हुए जारी किए गए टैरिफ आदेश के पृष्ठ 16 पैरा 1.25 में बताया है कि वर्ष 2024-25 के टू-अप में बिजली कंपनियों ने वर्ष 2014-15 से 2022-23 तक के नौ वर्ष के सप्लीमेंटरी पावर परचेस खर्च को जोड़ा है। डॉ. पीजी नाजपांडे ने इसका विरोध करते हुए सचिव विद्युत नियामक आयोग को ई-मेल भेजा है। ई-मेल में बताया गया कि यदि पूर्व के नौ वर्ष के खर्च को जोड़ा नहीं जाता तो वर्तमान खर्च तथा आमदनी के बीच की रेवेन्यू गैप शून्य हो जाती, लेकिन ऐसा हुआ नहीं और 01 अप्रैल से बिजली रेट बढ़ गए।

आयोग की मंजूरी भी गलत है

रजत भार्गव, एड. वेदप्रकाश अशौलिया, टीके रायघटक, डीके सिंह, सुभाष चंद्रा, मनीष शर्मा, संतोष श्रीवास्तव, पीएस राजपूत, डीआर लखेरा ने बताया कि आयोग की मंजूरी भी गलत है, क्योंकि रेग्युलेशन 7.2 को तोड़-मरोड़ कर प्रस्तुत किया गया है।

धोखाधड़ी पर ढाई वर्ष का कारावास

जबलपुर। प्रथम श्रेणी न्यायिक दंडाधिकारी नेहा तोमर की अदालत ने भूखंड विक्रय के नाम पर लाखों रुपये की धोखाधड़ी के आरोपित जबलपुर निवासी अब्दुला खान का दोष सिद्ध पाया। इसी के साथ ढाई वर्ष के कारावास की सजा सुना दी। साथ ही 10 हजार रुपये का जुर्माना लगा दिया। अभियोजन की ओर से एडीपीओ मनीष समाधिया ने पक्ष रखा। उन्होंने दलील दी कि अधारताल निवासी फरियादी देवदास बेन से आरोपित अब्दुला खान ने अपने नौदाराजि स्थित सेंट्रल प्लाजा के आफिस में रानी दुर्गावती समाधि बरगी रोड के 1000 वर्गफीट के प्लॉट में निर्माण कर सात लाख रुपये में देने का सौदा तय किया था। इसके लिए बकाया बुकिंग राशि दी और एग्जिमेंट के दौरान पचास हजार रुपये दिए। इसके बाद हर माह छह हजार रुपये की किश्त जमा करता रहा। जब उसने करीब एक लाख छह हजार रुपये जमा कर दिए और उसके बाद की किश्त देने गया तो पता चला कि अब्दुला खान आफिस छोड़कर भाग गया है। जिसकी शिकायत ओमती थाने में दर्ज कराई। पुलिस ने जांच दौरान पाया कि आरोपित ने अन्य लोगों के साथ भी इसी तरह की धोखाधड़ी करते हुए करीब 57 लाख 11 हजार 529 रुपये का गबन किया है।

चेक बाउंस पर छह माह का कारावास

जबलपुर। प्रथम श्रेणी न्यायिक दंडाधिकारी डा. गौरव गर्ग की अदालत ने चेक बाउंस के आरोपित गुणेश्वर, जबलपुर निवासी जितेंद्र कुमार तामिया का दोष सिद्ध पाया। इसी के साथ छह माह के कारावास की सजा सुना दी। साथ ही तीन लाख 78 हजार रुपये का जुर्माना भी लगाया। परिवादी बेलबग निवासी शुभम बिरहा की ओर से अधिकारिता विकास कुमार संधू, सौरभ शर्मा, आशीष प्रताप सिंह, सौरभ नाहर व अभय पटेल ने पक्ष रखा। उन्होंने दलील दी कि आरोपित ने कर्ज अदायगी के लिए 15 अप्रैल, 2021 को ढाई लाख रुपये का चेक दिया था। चेक बैंक में जमा करने पर खाते में अपर्याप्त निधि के आधार पर बाउंस हो गया। लिहाजा, सूचना-पत्र प्रेषित किया गया। लेकिन कोई नतीजा नहीं निकला। इसीलिए अदालत आना पड़ा।

- मुख्यमंत्री डॉ. मोहन यादव हॉम शामिल
- किसानों के लिए प्रौद्योगिकी, कौशल और बाजार संबंधी जानकारी पर होगा विचार-विमर्श

हरिभूमि, जबलपुर।

किसानों के कल्याण के उद्देश्य से राज्य स्तर पर आयोजित होने वाला एकुषि मंथन कार्यक्रम 8 अप्रैल को जवाहरलाल नेहरू कृषि विश्वविद्यालय, जबलपुर में आयोजित होगा। यह कार्यक्रम कृषि प्रौद्योगिकी, कौशल विकास और बाजार संबंधी जानकारी के एकत्रीकरण पर आधारित होगा, जिसका मुख्य उद्देश्य किसानों को नवीनतम कृषि तकनीकों से अवगत कराना है।

कार्यक्रम की अध्यक्षता जनेकृविवि के कुलपति डॉ. प्रमोद कुमार मिश्रा करेंगे, जबकि कार्यक्रम में मुख्य अतिथि के रूप में मुख्यमंत्री डॉ. मोहन यादव और विशिष्ट अतिथि के रूप में केबिनेट मंत्री श्री एदल सिंह कंधाना तथा केबिनेट मंत्री श्री राकेश सिंह शामिल होंगे। कार्यक्रम की तैयारियों के संबंध में कलेक्टर श्री राघवेंद्र सिंह और कुलपति डॉ. पी.के. मिश्रा ने विश्वविद्यालय के अधिकारियों के साथ बैठक की, जिसमें सुरक्षा व्यवस्थाओं और कार्यक्रम के सुचारु संचालन के लिए दिशा-निर्देश दिए गए। कलेक्टर और कुलपति ने विश्वविद्यालय के विभिन्न स्थानों का भ्रमण कर सुरक्षा व्यवस्था का जायजा लिया और आयोजन की सफलता सुनिश्चित करने के उपायों पर चर्चा की।

जनेकृविवि में 8 अप्रैल को होगा कृषि मंथन कार्यक्रम



कार्यक्रम के प्रमुख उद्देश्य और सत्र

इस कार्यशाला का मुख्य उद्देश्य कृषि रोडमैप तैयार करना है, ताकि किसानों को प्रौद्योगिकी, कौशल और बाजार से जुड़ी सभी जानकारी सरल तरीके से उपलब्ध हो सके। कार्यक्रम में कुल 4 तकनीकी सत्र आयोजित किए जाएंगे, जिनमें राष्ट्रीय और अंतरराष्ट्रीय स्तर के विशेषज्ञ किसानों को नई तकनीकों से परिचित कराएंगे। कार्यशाला में प्रगतिशील किसान, स्टार्टअप और उद्यमी, शोधार्थी, वैज्ञानिक, एनजीओ और अन्य प्रमुख हितधारक शामिल होंगे। बैठक में अधिष्ठाता कृषि संकाय डॉ. धीरेन्द्र खरे, अधिष्ठाता कृषि अभियांत्रिकी संकाय डॉ. अतुल श्रीवास्तव, अधिष्ठाता उद्यानिकी संकाय डॉ. स्वप्ती बार्वे, संचालक अनुसंधान सेवाएं डॉ. जी.के. कोठे, संचालक विस्तार सेवाएं डॉ. टी.आर. शर्मा, संचालक प्रखंड डॉ. विजय यादव, कुलसचिव डॉ. ए.के. जैन, उप लेखनिर्वाहक डॉ. अजय खरे, डीन डॉ. अल्पना सिंह, और अन्य महत्वपूर्ण अधिकारी उपस्थित रहे।

मोमोज और चाट की दुकान में खप रही थी घरेलू गैस

जबलपुर। मझौली पुलिस ने पुलिस पेट्रोलिंग के दौरान बाजार प्लाट मझौली में घरेलू गैस सिलेंडर का व्यवसायिक उपयोग करने वाले चार आरोपियों के खिलाफ मामला दर्ज कर 4 घरेलू गैस सिलेंडर जब्त किया है। मझौली थाना प्रभारी के.के. सिंह खपड़ते हो बताया कि गत दिवस अमरा के दौरान बाजार प्लाट मझौली में मोमोज दुकान संचालक वाई नंबर 2 मझौली निवासी 21 वर्षीय वासु साहू की घरेलू गैस सिलेंडर का उपयोग करने पर गिरफ्तार कर लिया है। पुलिस ने वासु के कब्जे से एक एचपी कमपनी का गैस सिलेंडर जब्त की है। इसी प्रकार बाजार प्लाट मझौली में वाई नंबर 8 मझौली निवासी 27 वर्षीय चाट दुकान संचालक गोलू रेकवार को चाट की दुकान में घरेलू गैस सिलेंडर कर उपयोग करते हुये गिरफ्तार कर उसके पास से एक एचपी कमपनी का घरेलू गैस सिलेंडर जब्त किया गया। इसी तरह बाजार प्लाट मझौली में वाई नंबर 10 पोलो रोड मझौली निवासी 38 वर्षीय लक्ष्मण प्रसाद राजपूत द्वारा मोमोज की दुकान में घरेलू गैस सिलेंडर का उपयोग करते हुये पकड़ा और उसके पास से एक एचपी कमपनी का घरेलू गैस सिलेंडर जब्त किया गया।

मंत्री श्री तोमर ने की विभागीय कार्यों की समीक्षा मानसून पूर्व मेट्रीनेंस कार्यों का एसई और सीई करें निरीक्षण : ऊर्जा मंत्री तोमर

जबलपुर।

“मानसून पूर्व वितरण ट्रांसफार्मर एवं विद्युत लाइनों के मेट्रीनेंस कार्यों का निरीक्षण एसई और सीई नियमित रूप से करें। बेहतर मेट्रीनेंस होने पर ट्रिपिंग की समस्या दूर होगी।” ऊर्जा मंत्री प्रद्युम्न सिंह तोमर ने यह निर्देश बुधवार को मंत्रालय में बुधदियो कॉन्फ्रेंसिंग से विभागीय योजनाओं की समीक्षा के दौरान दिये। उन्होंने कहा कि मेट्रीनेंस के दौरान गुणवत्तापूर्ण सामग्री का उपयोग करें। सामग्री के उपयोग से पहले उसका लैब में परीक्षण भी होना चाहिए। श्री तोमर ने कहा कि समाधान योजना की अवधि 15 मई तक बढ़ा दी गई है। सभी बड़े एवं छोटे बकायादारों से व्यक्तिगत रूप से संपर्क कर योजनागत वसूली को कार्यवाही करें। उन्होंने कहा कि



पहले बड़े बकायादारों से वसूली की कार्यवाही करें। वसूली की कार्यवाही अप्रैल माह से ही प्रारंभ कर दें। इस संबंध में क्षेत्रीय विधायक एवं स्थानीय जनप्रतिनिधियों से भी चर्चा करें। गलत बिजली बिलों में सुधार तुरंत होना चाहिए। जहां पर स्टाफ की ज्यादा कमी है, वहां पर सेवानिवृत्त कर्मचारियों की सेवाएं

लेने की कार्ययोजना बनाएं। मंत्री श्री तोमर ने कहा कि आगामी सीजन में मूंग की फसल को ध्यान में रखते हुए पावर ट्रांसफार्मर पर ओवरलोडिंग एवं विद्युत की निर्बाध आपूर्ति सुनिश्चित करें। बैठक में सचिव ऊर्जा विशेष गढ़पाले एवं ओएसडी विजय गौर एवं अन्य अधिकारी उपस्थित थे।

चुनाव अधिकारी ने स्पष्ट किया प्रावधान

जबलपुर। एमपी स्टेट बार काउंसिल चुनाव में बार काउंसिल आफ इंडिया के आदेश अनुरूप प्रत्येक प्रत्याशी के लिए नामांकन शुल्क एक लाख रुपये हजार रुपये व दिव्यांग प्रत्याशियों के लिये नामांकन शुल्क पांच हजार रुपये निर्धारित किया गया है। उक्त राशि किसी भी परिस्थिति में वापसी योग्य नहीं होगी। यह जानकारी चुनाव अधिकारी न्यायमूर्ति एसके पाले ने दी। उन्होंने बताया कि यह चुनाव 23

सदस्यों के लिए आयोजित किया जा रहा है, जिनमें से पांच सदस्य महिलाएं होंगी व दो महिला सदस्यों को सह-नामांकन के माध्यम से नामित किया जाएगा। यह स्पष्ट किया जाता है कि 25 सदस्यों वाली इस संस्था में 30 प्रतिशत आरक्षण महिलाओं के लिए निर्धारित है, जिसमें से 20 प्रतिशत अर्थात् पांच सदस्य महिलाओं के लिए आरक्षित रहेंगे व दो महिला सदस्य सह-नामांकन के माध्यम से नामित किए

जाएंगे। शेष 18 सदस्यों का निर्वाचन नियमानुसार वरीयतामत्त प्रणाली द्वारा किया जाएगा। उक्त मतदाता को प्रत्याशियों के लिए एक से 23 तक कम संख्या अपनी वरीयता के अनुसार अंकित करनी होगी। अधिवक्ता मतदाताओं से यह भी आग्रह किया गया है कि वे एक से अधिक प्रत्याशियों को एक ही कम संख्या न दें, अन्यथा उनका मत निरस्त कर दिया जाएगा। इसी प्रकार, यदि किसी प्रत्याशी को एक

से अधिक वरीयता दी जाती है तो भी वह मत निरस्त माना जाएगा। सभी अधिवक्ताओं से अनुरोध किया गया है कि वे अपना परिचय पत्र मध्यप्रदेश राज्य अधिवक्ता परिषद या संबंधित जिला-तहसील अधिवक्ता संघ से प्राप्त करें व मतदान तिथि 12 मई को अपने परिचय पत्र के साथ मतदान केंद्र पर उपस्थित रहें, अन्यथा मतदान के समय उन्हें कठिनाइयों का सामना करना पड़ सकता है।

जय हनुमान ज्ञान गुण सागर, जय कपीस.....

सिहोरा में हनुमान जन्मोत्सव पर विशाल वाहन रैली



नगर के हनुमान मंदिरों में पूजन, हवन भण्डारे

सिहोरा। जय हनुमान ज्ञान गुण सागर जय कपीस तिहु लोक उजागरपवन पुत्र अजंजी के लाल, संकट मोचक वीर हनुमान का जन्मोत्सव आज गुरुवार को सिहोरा-खितौला में आस्था के साथ धूमधाम से मनाया जायेगा। इस अवसर पर हिन्दू उत्सव समिति द्वारा विशाल वाहन रैली भी निकाली जायेगी।

इन मार्गों से निकलेगी वाहन रैली

हिन्दू उत्सव समिति के संयोजन में बाबाशाला कटरा मोहल्ला से प्रातः 8.30 बजे से विशाल वाहन रैली प्रारम्भ होगी जो मझौली बाईपास, गडिया मोहल्ला, झंडा बाजार, स्टेट बैंक तिराहा, नया बस स्टैंड से वापस बाबाशाला पहुंचेगी वहां से कटरा मोहल्ला, झंडा बाजार, काल भैरव चौक, महावीर चौक, मैना कुआं से शिवमंदिर बाबाताल होते हुए फोर लाइन से पहरेवा नाका, कृषि उपज मंडी, लखराम मोहल्ला से स्टेशन तिराहा, खितौला फाटक, उमरिया पान रोड, पर्वत वासनी माता मंदिर के पहले से मंत्रवाग बायपास, नृसिंह मंदिर, एस एस कालेज से रेलवे फाटक, खितौला बस स्टैंड से पुनः खितौला चौराहा, बाबाताल मंदिर से होकर पुराना बस स्टैंड में समापन पर भव्य आतिशबाजी,

महाभारती तथा विशाल हिन्दू महाकुंभ में सामूहिक हनुमान चालीसा पाठ एवं विशाल भंडारे का आयोजन होगा

भगवा रंग में रंगा सिहोरा-खितौला

सिहोरा खितौला बैनर झंडों से भगवा रंग में रंगा नजर आ रहा है। वाहन रैली को लेकर बड़े बुजुर्ग से लेकर बच्चों तक में भारी उत्साह देखने मिल रहा है। सभी हनुमान भक्तों से वाहन रैली में पहुंचने की अपील हिन्दू उत्सव समिति ने की है। रैली समापन स्थल पुराना बस स्टैंड को हनुमान भक्तों द्वारा भव्य आतिशबाजी भी की जायेगी। समापन स्थल पुराना बस स्टैंड को भी भगवा झंडों से सजाया गया है।

हनुमान मंदिरों में आज जगह जगह भंडारे

हनुमान जन्मोत्सव पर आज जगह-जगह भंडारे का आयोजन किया गया है। पुजारी सुनील द्विवेदी ने बताया *रेलवे स्टेशन के पास स्थित हनुमान मंदिर* में अखंड रामायण पाठ, हनुमान चालीसा का पाठ के साथ 108 सुंदरकाण्ड पाठ और विशाल भंडारे का आयोजन किया गया है। इसी तरह *ज्वालामुखी मार्ग वाई क्रमांक 2 में नगर पालिका

उपाध्यक्ष शारदा तिवारी द्वारा शुक्रवार से अखंड रामायण पाठ प्रारंभ किया गया है जिसके आज समापन पर शिव हनुमान मंदिर में हवन पूजन के अलावा विशाल भंडारे का आयोजन किया जाएगा इसके अलावा *पुराना बस स्टैंड तहसील कार्यालय के पास स्थित* दक्षिण मुखी हनुमान मंदिर में आज पूजन अर्चन आरती भंडारे का आयोजन, सरावगी मोहल्ला, बाबाशाला, सिविल कोर्ट के सामने, अर्द्ध मोहल्ला सहित अन्य मंदिरों में शुक्रवार से ही अखण्ड मानस पाठ प्रारंभ हो गये है तथा पूजन हवन, कन्या भोजन के साथ विशाल भंडारे भी आयोजित किये जाएंगे जो दिनभर चलते रहेंगे।

मवतों ने निकाली गदा यात्रा

बुधवार को हिन्दू सेवा समिति खितौला द्वारा नृसिंह मंदिर से भव्य गदा यात्रा निकाली गई जो खितौला सिहोरा के विभिन्न मार्गों का भ्रमण करते हुए पुराने बस स्टैंड में संपन्न हुई। भक्त गण आगे डीजे की धुन पर भगवा ध्वज लेकर नाचते गाते चल रहे थे तथा एक चार पहिया वाहन में बड़ी गदा रखकर चल रहे थे साथ ही शंकर पार्वती, श्रीराम सीता की झंकार भी साथ में चल रही थी।

हनुमान जन्मोत्सव पर धार्मिक आयोजनों की धूम, शुक्रवार को निकलेगी विशाल शोभायात्रा

मझौली। हनुमान जन्मोत्सव के अवसर पर नगर सहित आसपास के क्षेत्रों में भक्ति का माहौल है और विभिन्न धार्मिक आयोजनों की धूम मच गई है। जगह-जगह श्रद्धालुओं द्वारा भजन-कीर्तन, अखंड रामायण पाठ, और अन्य धार्मिक कार्यक्रमों का आयोजन किया जा रहा है। मंडिरों में सुबह से ही भक्तों की भीड़ उमड़ रही है, और जय श्रीराम एवं हनुमान जी के जयकारों से वातावरण भक्तिमय हो गया है। इसी कड़ी में शुक्रवार को एक भव्य शोभायात्रा का आयोजन किया जाएगा। यह शोभायात्रा पवनसुत आश्रम, इनदानी रोड से शुरू होकर नगर के प्रमुख मार्गों से होते हुए भ्रमण करेगी। शोभायात्रा का आयोजन विश्व हिंदू परिषद के मझौली प्रखंड द्वारा किया जा रहा है। शोभायात्रा में भगवान हनुमान की आकर्षक झंकार, धार्मिक ध्वज, ढोल-नगाड़ा और भजन मंडलियों की प्रस्तुतियां विशेष आकर्षण का केंद्र रहेंगी। आयोजकों ने श्रद्धालुओं से अपील की है कि वे अधिक से अधिक संख्या में शामिल होकर धर्म लाभ प्राप्त करें। नगर में चल रहे इन धार्मिक आयोजनों से पूरा क्षेत्र भक्तिमय वातावरण में डूबा हुआ है और श्रद्धालु बंद-चढ़कर भाग ले रहे हैं।



लहंगी से सिहोरा पहुंच मार्ग बनाए जाने की मांग

बरेला। एक और जहां शासन मुख्य पहुंच मार्गों से छोटे-छोटे पहुंच मार्ग जोड़ने हेतु प्रयासरत है तो वहीं दूसरी तरफ देखा जा रहा है कि लहंगी से 2 किलोमीटर सिहोरा पहुंच मार्ग बनाए जाने हेतु ग्रामीण जन लगातार मांग कर रहे हैं औबीसी महासभा के बरेला ब्लॉक अध्यक्ष योगेश पटेल ने शासन से मांग करते हुए बताया कि ग्राम लहंगी के ग्रामीण जनों को सिहोरा जाने हेतु मार्ग ना होने के कारण कच्चे मार्गों से जाने समस्या का विषय बना हुआ है सिहोरा में माध्यमिक विद्यालय होने के कारण लहंगी के छात्रों को कच्चे मार्ग से अध्ययन करने हेतु जाना पड़ रहा है यहां तक की पंचायत का मुख्यालय सिहोरा में होने के कारण आए दिनों ग्रामीणों को अपने काम से प्रतिदिन जाना होता है खासतौर से बारिश के समय कीचड़ से पैदल चलकर छात्रों को अध्ययन करने सिहोरा जाना पड़ता है इस समस्या को लेकर ग्रामीणों ने अनेकों मर्तबा शासन का ध्यान आकर्षित करया परंतु आज तक पहुंच मार्ग नहीं बन सका औबीसी महासभा बरेला ब्लॉक अध्यक्ष योगेश पटेल, वरिष्ठ समाजसेवी अरविंद तिवारी, विपिन झारिया, अनंतराम पटेल, विनोद पटेल, जगदेव पटेल, बलराम पटेल, सोमन पटेल, लोटन पटेल सहित अनेक ग्रामीण जनों ने जिला कलेक्टर महोदय से उचित पहुंच मार्ग बनाए जाने की अभिलषा मांग की है।



नगर में निकाली जाएगी प्रभु श्री राम जी की भव्य शोभायात्रा

बरेला। श्री हनुमान जन्मोत्सव, दिनांक 2 अप्रैल (गुरुवार) को बरेला परिक्षेत्र की ऐतिहासिक और भव्य शोभायात्रा समस्त नगरवासियों और *भगवा दल केंद्र बरेला* के तत्वाधान में निकाली जाएगी जिसमें प्रभु श्री राम विभिन्न झांकियों के संग पधार रहे हैं, जिसमें युवा नारी शक्ति का जोरदार शौर्य प्रदर्शन, मध्यप्रदेश के विख्यात धमाल बैंड करतार द्वारा भव्य प्रस्तुति, प्रभु श्री राम जी और हनुमान जी की मनमोहक बाल प्रतिमा, महाकाल डीजे जबलपुर द्वारा लाइट व साउंड की शानदार प्रस्तुति, हम सब के आराध्य श्री हनुमान जी की भव्य प्रतिमा, नगर के कौशाल को सामने रखती हुई बरेला के धमाल द्वारा शानदार प्रस्तुति, प्रभु श्री राम जी की भव्य, ऐतिहासिक और विशाल प्रतिमा। (बरेला परिक्षेत्र में पहली बार), इंटरनेशनल विशाल बैंड द्वारा शानदार प्रस्तुति एवं इसके अतिरिक्त अन्य भव्य झांकियां शोभायात्रा में निकाली जाएंगी। भगवा दल केंद्र बरेला सभी नगरवासियों से निवेदन है कि अधिक से अधिक संख्या में पहुंचकर परिक्षेत्र के इस कार्यक्रम को सफल बनावे और युवा शक्ति को ऊर्जा प्रदान करें।

श्रमजीवी पत्रकार परिषद की जिला कार्यसमिति बैठक में लिए गए अहम निर्णय

जबलपुर। राष्ट्रीय श्रमजीवी पत्रकार परिषद जिला इकाई जबलपुर की महत्वपूर्ण बैठक परिषद कार्यालय में संपन्न हुई। बैठक में जिले की सभी तहसील एवं ग्रामीण इकाइयों में सदस्यता अभियान प्रारंभ करने, वरिष्ठ पत्रकारों के सम्मान, दूरभाष (टेलीफोन) स्मारिका के प्रकाशन तथा जिला सम्मेलन के आयोजन सहित कई अहम विषयों पर चर्चा कर निर्णय लिए गए। बैठक राष्ट्रीय संरक्षक गंगा पाठक, राष्ट्रीय अध्यक्ष परमानंद तिवारी, राष्ट्रीय संयोजक नलिन कांत वाजपेयी, राष्ट्रीय कोषाध्यक्ष गंगावरण मिश्रा, प्रदेश संयोजक मदन अवस्थी, प्रदेश अध्यक्ष राजेश दुबे, प्रदेश मुख्य महासचिव विलोक पाठक, प्रदेश संगठन महासचिव अनुरोध पट्टेय तथा संभागीय अध्यक्ष एवं प्रदेश प्रवक्ता चंद्रशेखर शर्मा के मार्गदर्शन में आयोजित हुई। इस दौरान लगातार दूसरी बार जिला अध्यक्ष बनीं सिमरन सिंह शुक्ला ने नवगठित जिला कार्यसमिति के पदाधिकारियों का परिचय वरिष्ठ पदाधिकारियों से कराया। बैठक में संगठन को मजबूत बनाने, सदस्यता अभियान को गति देने तथा केवल सक्रिय पत्रकार और छात्रों को ही सदस्य बनाने पर जोर दिया गया। साथ ही शीघ्र प्रकाशित होने वाली परिषद की दूरभाष स्मारिका के लिए संपर्क नंबर संकलन तथा आगामी कार्यक्रमों की रणनीति पर भी चर्चा की गई। इस अवसर पर पूर्व जिला महासचिव अनुराग दीक्षित, जिला महासचिव नरेंद्र जायसवाल, जिला उपाध्यक्ष कपिल खनेजा, नीरज यादव, मुनाल बोरकर, सचिव राजू विश्वकर्मा, नीलिमा तिवारी, नितिन गौतम पनागर, नवनीत दुबे, धर्मांजय श्रीवास्तव, कल्याणी सिंह, श्रीशंठ सिंह, रिंतु तिवारी, संदीप मानवारी, राहुल शर्मा, राकेश गुप्ता, ओमप्रकाश गुजर, अशुल विनोदिया, रोहित नायर, मंजेश उपाध्याय सहित अनेक पदाधिकारी उपस्थित रहे।



सरदार वल्लभ भाई पटेल एकता यात्रा का सिहोरा में भव्य स्वागत

सिहोरा। समाज में शामिल सभी लोगों की एकता से समाज का संगठन मजबूत बनता है आज के दिन कुर्मी पटेल समाज के सभी लोगों को छोटे-बड़े गरीब अमीर का भेदभाव किए बिना समाज एकता का संकल्प लेना चाहिए तभी सिहोरा मझौली तहसीलों में पटेल समाज का संगठन मजबूत बनेगा यह बात वक्ताओं ने बुधवार को सरदार वल्लभभाई पटेल एकता यात्रा के नगर आगमन पर यात्रा में शामिल पटेल समाज पदाधिकारी एवं उनके स्वागत में स्वाजातीय बंधुओं से कहीं एडवोकेट रामगोपाल पटेल, एडवोकेट रमेश पटेल, के के पटेल के संयोजन में आयोजित कार्यक्रम में कुर्मी पटेल समाज मझौली के पदाधिकारी सदस्य बड़ी संख्या में शामिल थे। मध्य प्रदेश में रहने वाले पटेल कुर्मी समाज के सजातीय बंधुओं को एकता का संदेश देने और समाज को एकता के लिए जागरूक करने का संदेश देने 5 मार्च अहमदाबाद गुजरात से प्रारंभ हुई सरदार वल्लभभाई पटेल एकता यात्रा का बुधवार को नगर आगमन हुआ यात्रा में कुर्मी पटेल समाज के जी वी पटेल मनु भाई पटेल अनता बेन पटेल ए के पटेल एवं राम भाई पटेल शामिल थे। एकता यात्रा में शामिल सभी सामाजिक बंधुओं का सिहोरा मझौली कुर्मी पटेल समाज के पदाधिकारी सदस्यों ने पुरजोर स्वागत किया करतार ट्रेक्टर में सरपंच विनय पटेल भाजपा मंडल अध्यक्ष सतीश पटेल, पूर्व जपद सदस्य चंद्रजीत पटेल, भाजपा किसान मोर्चा जिला अध्यक्ष अरुण पटेल, लक्ष्मी पटेल, देवेन्द्र पटेल, मनीष पटेल, सीताराम पटेल, उदय पटेल, विजय पटेल, ओम प्रकाश पटेल, वीरेंद्र पटेल ने पुरजोर आत्मीय स्वागत किया।



हिंदू नववर्ष, होली मिलन एवं वार्षिक सम्मेलन का आयोजन, समाजसेवियों का सम्मान

जबलपुर। विश्वकर्मा समाज द्वारा हिंदू नववर्ष, होली मिलन समारोह एवं वार्षिक सम्मेलन का भरपूर आयोजन किया गया, जिसमें नगर सहित आसपास के ग्रामीण क्षेत्रों से बड़ी संख्या में समाज के लोग उत्साहपूर्वक शामिल हुए। कार्यक्रम के दौरान सामाजिक एकता, उत्साह और भाईचारे का वातावरण देखा गया, और सभी ने इस अवसर का पूरा लाभ उठाया। कार्यक्रम का मुख्य उद्देश्य समाज के उत्थान और विकास में योगदान देने वाले सदस्यों का सम्मान करना था। समाज के पदाधिकारियों ने कहा कि इस प्रकार के आयोजन समाज में एकता, अखंडता और आपसी सहयोग की भावना को बढ़ावा देने के लिए आयोजित किए जाते हैं। उन्होंने समाज के सभी लोगों से संगठित होकर शिक्षा और विकास के क्षेत्र में आगे बढ़ने का आह्वान किया। इस अवसर पर होली मिलन के तहत लोगों ने एक-दूसरे को रंगों से शुककमनाएं दीं और हिंदू नववर्ष के आगमन पर मंगलकमनाएं व्यक्त कीं। कार्यक्रम में बच्चों द्वारा रंगारंग सांस्कृतिक प्रस्तुतियां भी दी गईं, जिनका उपस्थित लोगों ने दिल से स्वागत किया। गीत, नृत्य और अन्य सांस्कृतिक कार्यक्रमों ने आयोजकों को



और भी आकर्षक बना दिया, और सभी ने इन प्रस्तुतियों का भरपूर आनंद लिया। समाज के पदाधिकारियों ने कहा कि इस तरह के आयोजन समाज के लोगों को एक मंत्र पर लाकर नई पीढ़ी को अपनी सांस्कृतिक धरोहर और परंपराओं से जोड़ने का कार्य करते हैं। इसके साथ समाज में बड़ी संख्या में महिला, पुरुष और बच्चे उपस्थित थे, जो इस भव्य समारोह का हिस्सा बने। समाज के विभिन्न सदस्य, जिनमें बलौराम विश्वकर्मा, नरेंद्र विश्वकर्मा, त्रिलोकीनाथ विश्वकर्मा, डॉ. मदन विश्वकर्मा, प्रेम विश्वकर्मा, मोला विश्वकर्मा, महेश विश्वकर्मा, रामसेवक विश्वकर्मा, जीपी शर्मा, विजय शर्मा दुर्गेश विश्वकर्मा, चातुराम विश्वकर्मा, रितेश विश्वकर्मा, अजय विश्वकर्मा, ललित विश्वकर्मा, भूपेंद्र विश्वकर्मा, काली विश्वकर्मा, श्रीमती मंजू विश्वकर्मा, दुर्गा विश्वकर्मा, सुनीता विश्वकर्मा, हरे राम शर्मा, गोल्डी विश्वकर्मा, झारिका शर्मा, राम इंद्र विश्वकर्मा, पन्नालाल विश्वकर्मा, गगन नाथ शर्मा, और प्रभा विश्वकर्मा सहित अन्य लोग कार्यक्रम में शामिल हुए। इस आयोजन ने समाज में भाईचारे और एकता को बढ़ावा देने के साथ-साथ यह भी दिखाया कि कैसे सांस्कृतिक कार्यक्रमों के माध्यम से हम अपनी जड़ों और परंपराओं को आगे बढ़ा सकते हैं।

6 अप्रैल स्थापना दिवस एवं 8 अप्रैल को सक्रिय सदस्य सम्मेलन हेतु भाजपा जबलपुर ग्रामीण की बैठक

25 मंडलों के प्रचारियों की हुई घोषणा

जबलपुर। भारतीय जनता पार्टी जबलपुर ग्रामीण जिले में 6 अप्रैल स्थापना दिवस एवं 8 अप्रैल को सक्रिय सदस्य सम्मेलन पर आयोजित होने वाले कार्यक्रमों की रूपरेखा तय करने हेतु जिला अध्यक्ष श्री राजकुमार पटेल की अध्यक्षता में एक महत्वपूर्ण बैठक आयोजित की गई। बैठक में स्थापना दिवस कार्यक्रम एवं सक्रिय सदस्य सम्मेलन को लेकर विस्तार से चर्चा की गई। संगठनात्मक मजबूती को ध्यान में रखते हुए जिले के सभी 25 मंडलों में मंडल प्रचारियों की घोषणा भी की गई। इस कदम से पार्टी का ढांचा और भी मजबूत होने की उम्मीद जलाई जा रही है, जिससे आगामी कार्यक्रमों को सफल बनाने में मदद मिलेगी। बैठक में उपस्थित पदाधिकारियों एवं कार्यकर्ताओं को आगामी कार्यक्रमों की जिम्मेदारियां सौंपते हुए संगठन को अधिक सक्रिय



एवं मजबूत बनाने का आह्वान किया गया। पार्टी के नेताओं ने सभी कार्यकर्ताओं से पूरी निष्ठा और समर्पण के साथ पार्टी के कार्यों में सहयोग देने की अपील की। इस अवसर पर जिला पंचायत अध्यक्ष श्रीमती आशा गोदिया, जिला महामंत्री राजेश दाहिया, रूपेश पटेल एवं जिला उपाध्यक्ष अनुपम सराफ, पुष्पराज बघेल, कृष्ण शेखर सिंह, जिला मंत्री छाया जैन, ज्योति ठाकुर, कोषाध्यक्ष नीता जैन, ओम नारायण दुबे, राकेश पटेल, कार्यालय मंत्री ओम दुबे, शैलेंद्र सिंह, आनंद साहू, और सभी मंडल अध्यक्ष एवं मंडल महामंत्री उपस्थित थे। बैठक में आगामी कार्यों की रूपरेखा पर भी चर्चा हुई, जिससे पार्टी की कार्यप्रणाली को और अधिक प्रभावी बनाने के लिए कदम उठाए जाएंगे।

मंहगाई के विरोध में धरना प्रदर्शन में भाजपा के खिलाफ गरजे कांग्रेसी

बरेला। भारत सरकार जबसे भाजपा के हाथों में आई है तभी से कोई न कोई कारण से नागरिकों को लार्डन में खड़ा होना पड़ रहा है। कोटबंदी, कोरोना के कारण लोगों की कमाई पहले से ही टूट चुकी है उस पर मंहगाई की मार । पेट्रोल, डीजल रसोई गैस सिलेंडर की मारामारी, बिजली के बढ़ते हुए दाम ने आम जनता का बजट फेल कर दिया है। दाल तेल, कपड़े, सब्जों की बढ़ती हुई कीमत से अपराध भी बढ़ गये है। युवा पैसे कमाने के लिए शराब, गांजा चरस अफाँम बेचने का अवैध धंधा करने मजबूर हैं। ब्लाक कांग्रेस और नगर कांग्रेस कमिटी के संयुक्त तत्वाधान में बरेला थाने के सामने धरना प्रदर्शन करते हुए ब्लाक अध्यक्ष मुकेश पटेल, नगर अध्यक्ष रामजी रैक्कार, प्रमारी वमन राय, बच्चा यादव, जिला सचिव विजय जैन, समाजसेवी अरविन्द तिवारी, हाजी जहीर अहमद, पापेंद्र मुन्ना लाल दाहिया, युवा कांग्रेस ब्लाक अध्यक्ष मानस दुबे, जिला अध्यक्ष आदित्या सोनीले बरकडे ने अपने विचार व्यक्त किए। संचालन जिला उपाध्यक्ष सतेन्द्र वर्ग ने किया। धरना प्रदर्शन में नरेश पटेल, खलीम शेख, भूषण बडगोया, रतेश श्रीवास्तव, दिनेश सोनी, रमेश विश्वकर्मा, रामेश्वर पटेल दीपक विश्वकर्मा, अनुराग पटेल, सतेन्द्र यादव, रामकुमार नामदेव दुर्गा झारिया, शेख अब्बास, रामकुमार चोकरसे, श्याम सुन्दर, डालचंद यादव, महेंद्र पटेल, सुरेश पटेल, इन्द्र कुमार श्रीपाल, फूल चंद काशी, गणेश प्रसाद, शिव पटेल, राजेंद्र पटेल, परशुराम विश्वकर्मा, वैभव बडगोया, रिषभ सोनी, अभिषेक गौर, मोहन यादव, नीरज श्रीपाल, सहित अन्य सदस्य उपस्थित रहे। धरना प्रदर्शन के पश्चात महामहिम राजपाल जी के नाम झण्डा लौटा।



आस्था और परंपरा के साथ हुआ जलविहार, भगवान श्री लक्ष्मी नारायण जी ने दिया दर्शन

पाटन। अपनी प्राचीन और पुरतैनी धरोहर को संजोते हुए, गुरु जी की बखरी में विराजमान भगवान श्री लक्ष्मी नारायण जी का भव्य मंदिर हर साल धार्मिक आस्था और परंपरा का अद्भुत संभार बनकर सामने आता है। इस मंदिर से भगवान श्री लक्ष्मी नारायण जी की पालकी नगर भ्रमण के लिए निकलती है, जिसे सुंदर पालकी और राजसाही वस्त्रों से सुसज्जित किया जाता है। यह जलविहार कार्यक्रम नगरवासियों के लिए एक अद्भुत अनुभव होता है। समारोह के दौरान, भगवान श्री लक्ष्मी नारायण जी की शोभायामन पालकी को कहराओं के माध्यम से नगर की प्रमुख सड़कों से गुजरते हुए नगरवासियों को दर्शन दिया जाता है। इस दौरान, नगरवासियों द्वारा भगवान के स्वागत के लिए दरवाजों पर चौक रंगोली से सजाए जाते हैं और जगह-जगह आरती पूजन होता है। तोरण झर सजाए जाते हैं और बैंड बाजा, शहनाई के साथ भगवान का भव्य जलविहार कराया जाता है। जलविहार मार्ग पर फूलों की वर्षा की जाती है और बड़े अवसर पर स्थानीय बाजारों में भक्तों द्वारा भगवान श्री लक्ष्मी नारायण जी को मेंट अर्पित की जाती है। इस धार्मिक आयोजन में भगवान श्री लक्ष्मी नारायण जी की पालकी पहले श्री राधाकृष्ण मंदिर,



फिर नाग तालाब और काली माई मंदिर तक पहुंचती है। वहां पर विधिपूर्वक वेद मंत्रोच्चारण के साथ जलविहार कराया जाता है। जलविहार कार्यक्रम के शुरुआत एकादशी के दिन आयोजित होता है और यह दिन नगर एवं तहसीलभर के लोगों के लिए अत्यंत महत्वपूर्ण होता है। इस दिन लोग भगवान श्री के चरणों में सिर नवाकर अपनी

मनोकामनाओं की पूर्ति के लिए प्रार्थना करते हैं। जलविहार के बाद, भगवान श्री लक्ष्मी नारायण जी को उनके गुरु निवास बखरी में वापस लाया जाता है, जहां शाही सलामी दी जाती है। परिवार के सदस्य विधिपूर्वक पूजा करते हैं और फिर भगवान को पुनः सिंहासन पर विराजमान कराया जाता है। इस कार्यक्रम में गुरु परिवार के सदस्य पंडित संजय गुरु, संदीप गुरु, सत्येंद्र गुरु, सुधीर गुरु, सुरेंद्र गुरु, और सचिन गुरु ने अपनी पारंपरिक जिम्मेदारियों का बखूबी निर्वहन किया। दानवीर अमरशाह स्व. पंडित भगवत प्रसाद जी गुरु जी, पूर्व विधायक पाटन विधानसभा क्षेत्र के प्रतिष्ठित परिवार से जुड़े हैं। उनके परिवार का योगदान पाटन क्षेत्र ही नहीं, पूरे संस्कारधामी में अत्यधिक महत्वपूर्ण रहा है। मंदिर परिवार को रंग-रंगीनी विप्लव सजावट से खूबसूरती से सजाया गया था, जिसकी छटा दर्शनीय थी।

तीन अप्रैल को फागों का जंगी मुकाबला

बरेला। हनुमान जयंती के पावन पुनीत अवसर पर बजरंग बाल विहार बरेला में दो दिवसीय आयोजन किया जा रहा है प्रथम दिवस 2 अप्रैल को हनुमान जी का पूजन अभिषेक और अखंड रामायण पाठ के साथ रात्रि 8:00 बजे महा आरती होगी 3 अप्रैल को फागों का जंगी मुकाबला कवि सुनील बर्मन गोटेगांव नरसिंहपुर एवं राजेश रैक्कार अमखेरा जबलपुर के बीच रखा गया है अग्रैत सदस्यों ने सभी भक्तों एवं फाग प्रेमियों से उपस्थित अपील की है।

श्री मुकेश नामदेव- नव निवेश कॉलोनी गंगानगर गढ़ा निवासी श्री शंकर दयाल नामदेव के पुत्र श्री मुकेश नामदेव (54) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री योगेश कुमार कश्यप-बेलगढा टोरिया निवासी श्री योगेश कुमार कश्यप का निधन हो गया। अंतिम संस्कार करियापाथर शमशाण भूमि में किया गया। श्रीमती शकुंतला झा- मथुरा विहार विजय नगर निवासी श्री नूजेश चंद्र झा की धर्मपत्नी श्रीमती शकुंतला झा का निधन हो गया। अंतिम संस्कार गौरीघाट मोक्षधाम में संपन्न हुआ। श्री मानिक राम वैद्य- शारदा नगर राधाकृष्णन वाई निवासी श्री मानिक राम वैद्य (54) का निधन हो गया। अंतिम संस्कार करियापाथर शमशाण भूमि में किया गया। श्रीमती जय कुंवर ठाकुर- छुई

निधन

खदान बेदी नगर निवासी श्री गोपाल ठाकुर की धर्मपत्नी श्रीमती जय कुंवर ठाकुर (77) का निधन हो गया। अंतिम संस्कार गौरीघाट मोक्षधाम में किया गया। श्री संजय चौरसिया- सरकारी कुआं घमापुर आचार्य विनोबा भावे

हरिभूमि विजी/शेक/उरावन, पगडी रम, पुष्पविधि
संबंधी संदेश प्रकाशित कराने के लिए
400/- प्रति कल्पन है।
विजय सड़क:- 100x से मी. रकबा & सर्टेट 300/-
विजय सड़क:- 100x से मी. रंगीन 400/-
विजय सड़क:- 100x से मी. रंगीन 1100/-
सम्पर्क करें विज्ञापन विभाग- 9303108294, 9407362160

एमपी-यूपी सहयोग सम्मेलन ने विकास और सांस्कृतिक समन्वय को प्रदान की नई दिशा

हरिभूमि न्यूज ►► गोपाल

मुख्यमंत्री डॉ. मोहन यादव ने कहा कि काशी विश्वनाथ की पावन नगरी वाराणसी में सहयोग सम्मेलन का मंत्र और उत्तर प्रदेश के लिए सौभाग्य का विषय है। यह आयोजन निर्यात सहयोग, सांस्कृतिक विरासत और धार्मिक पर्यटन को नई इबारत लिखेगा। यह सम्मेलन मुख्यतः एक जिला-एक उत्पाद, जीआई टैग उत्पादों, निर्यात योग्य उत्पादों, पारंपरिक शिल्प और क्षेत्रीय विशेषताओं को राष्ट्रीय एवं अंतरराष्ट्रीय बाजार से जोड़ने पर केंद्रित रहा। डॉ. यादव सम्मेलन के बाद वाराणसी में मीडिया से बातचीत कर रहे थे। मुख्यमंत्री ने इस सम्मेलन की सफलता के लिए प्रधानमंत्री मोदी तथा उत्तर प्रदेश के मुख्यमंत्री योगी आदित्यनाथ का आभार माना। उन्होंने उत्तर प्रदेश के मंत्री नंद गोपाल गुप्ता नंदी तथा राकेश सचान को धन्यवाद दिया। उन्होंने कहा कि दोनों राज्यों के विशिष्ट उत्पादों को प्रोत्साहन देते हुए उनके ब्रांडिंग, विपणन एवं निर्यात को बढ़ावा देने पर विशेष बल दिया गया। औद्योगिक सहयोग, निवेश संवर्धन, सांस्कृतिक आदान-प्रदान एवं पर्यटन विकास को नई गति प्रदान करने के उद्देश्य से विचार-विमर्श हुआ। उन्होंने कहा कि दोनों राज्यों ने परस्पर समन्वय और सहयोग से समृद्धि और विकास की दिशा में लंबी छलांग लगाने का संकल्प लिया है।

खास बातें

■ प्रधानमंत्री मोदी तथा उत्तर प्रदेश के मुख्यमंत्री योगी आदित्यनाथ का मुख्यमंत्री डॉ. यादव ने माना आभार

■ मुख्यमंत्री ने एमपी-यूपी सहयोग सम्मेलन के बाद किया प्रेस कॉन्फ्रेंस को संबोधित



सोएम डॉ. यादव ने की पीसी।

महत्वपूर्ण एमओयू हुए हस्ताक्षरित

मुख्यमंत्री डॉ. यादव सम्मेलन में मंत्र एवं उत्तर प्रदेश सरकार के बीच दो महत्वपूर्ण एमओयू पर हस्ताक्षर हुए। पहला एमओयू श्री काशी विश्वनाथ विशिष्ट क्षेत्र विकास प्राधिकरण एवं श्री महाकाल मंदिर प्रबंधन समिति के मध्य हुआ। स्मार्ट सिटी प्रोजेक्ट के अंतर्गत वाराणसी और उज्जैन में हुए विकास कार्यों से दोनों स्थानों पर धार्मिक पर्यटन में अभूतपूर्व वृद्धि हुई है। दोनों शहरों की अर्थव्यवस्था में बदलाव आया है। इन समानताओं को देखते हुए बाबा विश्वनाथ और महाकाल मंदिर के प्रबंधन से संबंधित अनुभवों को साझा करने के उद्देश्य से यह एमओयू किया गया है। दूसरा एमओयू वन डिस्ट्रिक्ट-वन प्रोजेक्ट की पहल को मजबूत करने, स्थानीय उत्पादों को राष्ट्रीय स्तर पर पहचान दिलाने तथा अंतरराष्ट्रीय सहयोग के माध्यम से आर्थिक विकास को गति प्रदान करने के उद्देश्य से किया गया।

विशेष प्रदर्शनी का आयोजन

मुख्यमंत्री डॉ. यादव सम्मेलन में ओडीओपी उत्पादों पर एक विशेष प्रदर्शनी का आयोजन भी किया गया। प्रदर्शनी में मध्य प्रदेश के 14 और उत्तर प्रदेश के 07 जिलों के वन डिस्ट्रिक्ट वन प्रोजेक्ट उत्पादों का प्रदर्शन किया। प्रदर्शनी में दोनों राज्यों के प्रदर्शकों द्वारा हस्तशिल्प, वस्त्र, खाद्य उत्पाद, जीआई टैग उत्पाद एवं अन्य स्थानीय विशिष्ट उत्पाद प्रदर्शित किए गए। सम्मेलन में दो समानांतर सत्रों का आयोजन भी किया गया।

विभिन्न औद्योगिक संस्थाओं की रही सहभागिता

मुख्यमंत्री डॉ. यादव ने कहा कि सम्मेलन का उद्देश्य ओडीओपी, जीआई टैग, शिल्प, कृषि एवं फूड उत्पादकों, उद्योग जगत, निवेशकों, शिल्पकारों एवं नीति-निर्माताओं को एक वृहद एवं साझा मंच प्रदान करना था। कार्यक्रम में कुल लगभग 400 प्रतिभागियों की उपस्थिति रही। विभिन्न क्षेत्रों से आए प्रतिभागियों की व्यापक सहभागिता ने कार्यक्रम को संवाद, सहयोग एवं अनुभवों की साझेदारी का एक सशक्त एवं प्रभावी मंच बनाया। मुख्यमंत्री डॉ. यादव ने कहा कि विशुद्ध रूप से ओडीओपी उत्पादों के एकसर्वेज और आपसी सीख के लिए अभिकल्पित किया गया था, जहां दोनों राज्यों के कारीगरों, उद्यमियों और निर्यातकों को प्रत्यक्ष संवाद का अवसर मिला। ओडीओपी एकसर्वेज आधारित प्रदर्शनी, राज्यों के बीच सहयोग, साझा ब्रांडिंग, संयुक्त निर्यात और स्थानीय उत्पादों को राष्ट्रीय एवं अंतरराष्ट्रीय पहचान दिलाने की दिशा में एक महत्वपूर्ण पहल के रूप में उभरा।

काशी विश्वनाथ में महानाट्य विक्रमादित्य का होगा मंचन

मंत्र सरकार के संस्कृति विभाग और विक्रमादित्य शोध संस्थान का प्रयास है कि स्मार्ट विक्रमादित्य के जीवन से जुड़े विविध पहलु तथा उनका विराट व्यक्तित्व पूरे देश के लोगों के सामने आए। इस उद्देश्य से काशी विश्वनाथ धाम में महानाट्य विक्रमादित्य का 3, 4 और 5 अप्रैल को मंचन किया जा रहा है। इस नाट्य से विक्रमादित्य की न्यायप्रिया, दयालुता, सुशासन और लोकतंत्र के प्रति उनकी गहरी आस्था बेहतर तरीके से सबके सामने आएगी। नाटक में हाथी, घोड़े, ऊट और पालकी शामिल होंगी। इस नाटक में 300 से 400 कलाकार स्मार्ट विक्रमादित्य के तत्कालीन समय को जीवंत करेंगे। इस आयोजन में उत्तर प्रदेश सरकार का पूर्ण सहयोग हमें प्राप्त हो रहा है।

वेयरहाउस में गेहूं खरीदी पर सोसाइटी और किसान ब्लैक लिस्टेड

भोपाल। बैरसिया में भागवती वेयरहाउस में गेहूं खरीदी शुरू होने के पहले ही छह हजार क्विंटल गेहूं सरकारी बोरियों में भरकर जमा कर दिया गया है। जबकि साढ़े पांच सौ क्विंटल गेहूं को बोरियों में भरकर रखने की तैयारी चल रही थी। मंगलवार को जब खाद्य विभाग की टीम पहुंची तो किसान मार्केटिंग सोसाइटी के कर्मचारी खुले गेहूं को सरकारी बोरियों में भरकर वेयरहाउस में रखवा रहे थे। खाद्य विभाग ने मार्केटिंग सोसाइटी और गेहूं बेचने वाले 35 किसानों को ब्लैक लिस्टेड कर दिया है। जिला आपूर्ति निर्यंत्रक चंद्रभान सिंह जादीन ने बताया कि बैरसिया स्थित भागवती वेयर हाउस बैरसिया विधायक विष्णु खत्री का है। यहां पर खरीदी शुरू होने के पहले ही छह हजार क्विंटल गेहूं किसानों से खरीदकर रखा गया था, जबकि साढ़े पांच सौ क्विंटल गेहूं को सरकारी बारदाने में भरफट किया जा रहा था। टीम ने मौके पर पहुंचकर गेहूं को जन्न कर लिया है। वेयर हाउस को भी ब्लैक लिस्टेड कर दिया गया है। जांच में जिन 35 किसानों ने खरीदी शुरू होने से पहले ही वेयर हाउस में गेहूं रखवाया है, उन्हें भी ब्लैक लिस्टेड कर दिया गया है। अब यह किसान सरकारी खरीदी केंद्रों पर गेहूं नहीं बेच सकेंगे। उन्हें मंडी में जाकर ही गेहूं बेचना पड़ेगा। इधर किसान मार्केटिंग सोसाइटी के प्रबंधन पर भी कार्रवाई की अनुसंधान की जा रही है।

हरिभूमि न्यूज ►► गोपाल

मध्यप्रदेश विधानसभा में आयोजित युवा विधायक सम्मेलन का हुआ समापन

विकसित भारत 2047 के विजन को साकार करने युवा विधायकों ने लिए पांच संकल्प

विधानसभा अध्यक्ष नरेन्द्र सिंह तोमर ने कहा: यह केवल सरकार का नहीं बल्कि 140 करोड़ भारतीयों का संकल्प



विधायकों ने लिए यह 5 संकल्प

विकसित भारत 2047 का सपना तभी साकार हो सकता है, जब हमारे युवा विधायक अपने कर्तव्यों का निष्ठा और दूरदर्शिता के साथ पालन करें। इस तथ्य को रेखांकित करते हुए मप्र विधानसभा में आयोजित युवा विधायक सम्मेलन (राष्ट्रकुल संसदीय संघ भारत क्षेत्र जोन-6) के समापन सत्र में युवा विधायकों ने मंगलवार को पांच संकल्प लिए। विधानसभा अध्यक्ष नरेन्द्र सिंह तोमर ने युवा विधायकों को संकल्प दिलाते हुए कहा कि प्रधानमंत्री मोदी का विकसित भारत 2047 का विजन केवल सरकार का नहीं बल्कि 140 करोड़ भारतीयों का संकल्प है। इस संकल्प को पूरा करने के लिए नागरिकों की सक्रिय भागीदारी अनिवार्य है। विधानसभा अध्यक्ष नरेन्द्र सिंह तोमर ने बताया कि दो दिनों तक चले इस सम्मेलन में अलग-अलग विचारधाराओं के विधायकों ने अपनी सीमाओं से ऊपर उठकर विषय के अंतर्गत अपने विचार व्यक्त किए। उन्होंने कहा कि सम्मेलन में टेकनोलॉजी के उपयोग, स्वच्छता कार्यक्रमों को आगे बढ़ाने, सोलर एनर्जी को बढ़ावा देने, शिक्षा के विस्तार के साथ उसकी गुणवत्ता सुधारने, व आधारभूत संरचना के विकास जैसे मुद्दों पर चर्चा हुई।

संकल्प पहला: हम, युवा विधायक सम्मेलन में यह दृढ़ संकल्प लेते हैं कि लोकतंत्र को सशक्तता का मूल आधार नागरिकों की सक्रिय भागीदारी है।
संकल्प दूसरा: हम, युवा विधायक समाज की नई ऊर्जा, नवाचार और परिवर्तन की सोच का प्रतिनिधित्व करते हुये नागरिकों और शासन के बीच सेतु का कार्य करेंगे, हम जनसरोकारों को समझकर आम जनता की समस्याओं को विधानसभा तक पहुंचाएंगे तथा पारदर्शी, जवाबदेह और जनहितकारी नीतियों के निर्माण में सक्रिय भूमिका निभाएंगे।

संकल्प तीसरा: हम, नागरिकों को जागरूक और सशक्त बनाने हेतु सतत/सार्थक प्रयास करेंगे ताकि वे लोकतांत्रिक प्रक्रियाओं में भाग ले सकें। तकनीक और नवाचार का उपयोग कर शासन को अधिक पारदर्शी और प्रभावी बनाएंगे, शिक्षा, स्वास्थ्य, रोजगार और पर्यावरण जैसे महत्वपूर्ण क्षेत्रों में दीर्घकालिक नीतियां बनाने एवं युवाओं, महिलाओं और वंचित वर्गों की आवाज को सशक्त बनाने हेतु सक्रिय भूमिका निभाएंगे।
संकल्प चौथा: हम युवा विधायक, राजनीतिक दबाव, संसाधनों की कमी, सामाजिक

असमानताएँ और हदबली वैश्विक परिस्थितियों का सामना करते हुये ईमानदारी, प्रतिबद्धता और दूरदर्शिता के साथ कार्य करने के लिये दृढ़ संकल्पित रहेंगे।
संकल्प पांचवा: हम यह भी संकल्प लेते हैं कि हम स्वयं भी एक जागरूक नागरिक बनने, विधायिकाओं में होने वाली बहसों और चर्चाओं में जनप्रतिनिधियों की प्रभावी भागीदारी सुनिश्चित करने हेतु शोध एवं अनुसंधान सहायता को सुदृढ़ करेंगे, लोकतांत्रिक प्रक्रियाओं में सक्रिय भागीदारी निभाएंगे और ऐसे नेतृत्व का समर्थन करेंगे।

नाराजगी के डर से सच बोलने से घबराएँ नहीं: हेमंत कटार

युवा विधायक सम्मेलन में मप्र विधानसभा के उप नेता प्रतिपक्ष और कांग्रेस विधायक हेमंत कटार ने महिला सशक्तिकरण के नाम पर चल रही योजनाओं पर सवाल खड़े करते हुए कहा कि हम बोलते हैं कि महिलाओं को सशक्त बना रहे हैं, लेकिन कैसे? आप उनके खाते में 10,000 डालकर कह रहे हैं कि वे सशक्त हो रही हैं? मेरा मानना है कि हर महिला के अंदर काबिलियत है, उसकी काबिलियत का उपयोग करके ही उसे असल में सशक्त बनाया जा सकता है। इसी तरह, अगर युवा को सशक्त बनाना है तो उसे रोजगार दीजिए। कटार ने जनप्रतिनिधियों की मौजूदा स्थिति पर तंज कसते हुए कहा। हम कुछ भी बोलने से पहले डरते हैं कि ऐसा बोला तो लोग नाराज हो जाएंगे, वैसा बोला तो महिलाएं नाराज हो जाएंगी, लेकिन अगर हम इस नाराजगी से ही घबराते रहेंगे, तो देश की सेवा कब करेंगे? उन्होंने खुले मंच से एलान किया कि वे आज यहां और आगे बाहर भी यही कहेंगे कि देश में चल रही सभी प्रौद्योगिक योजनाएं बंद होनी चाहिए।

मगवान महाकाल के दर्शन करने पहुंचे विधायक

युवा विधायक सम्मेलन का समापन होने के बाद विधायक उज्जैन में भगवान महाकाल के दर्शन करने पहुंचे।

'डेड ड्रॉप' सिस्टम से होती थी सप्लाई

हरिभूमि न्यूज ►► रायपुर

राजधानी में सूखा नशा और सिंथेटिक ड्रम के खिलाफ रायपुर कमिश्नरेट पुलिस को सफलता मिली है। एंटी फ्राइम एंड साइबर यूनिट, एएनटीएफ और तेलीबांधा थाना पुलिस की संयुक्त टीम ने अंतरराष्ट्रीय ड्रम सिंडिकेट का पर्दाफाश करते हुए 6 आरोपियों को गिरफ्तार किया है। आरोपियों के कब्जे से 48.03 ग्राम एमडीएमए, 8 पाटी पिल्स, 9 मोबाइल फोन, एक स्प्लेंडर बाइक और ड्रम सप्लाई में इस्तेमाल किया गया कुरियर बॉक्स जब्त किया गया है, जिसकी कुल कीमत करीब 10 लाख रुपए आंकी गई है। पुलिस के अनुसार इस पूरे सिंडिकेट का संचालन दिल्ली में बैठे मास्टरमाइंड महेश खड़का और कुसुम हिन्दुजा कर रहे थे, जो पहले भी वर्ष 2024 में खम्हारडीह थाना क्षेत्र में ड्रम मामले में जेल जा चुके हैं।

दिल्ली के मास्टरमाइंड सहित 6 गिरफ्तार

सुनसान स्थानों पर ड्रम रखवाकर लोकेशन शेयर की जाती थी

जांच में खुलासा हुआ कि आरोपी 'डेड ड्रॉप सिस्टम' का इस्तेमाल कर रहे थे। इस तरीके में ड्रम को सीधे हाथों-हाथ देने के बजाय सुनसान जगहों पर रख दिया जाता था और उसकी लोकेशन व वीडियो ग्राहकों को भेजी जाती थी। इससे पुलिस की पकड़ से बचने की कोशिश की जा रही थी। पुलिस जांच में सामने आया कि दिल्ली से ड्रम को कोरियर के जरिए रायपुर भेजा जाता था। यहां कुणाल मंगतानी ड्रम रिसेव करता था। इसके बाद रैपिडो राइडरों के माध्यम से सुनसान स्थानों पर ड्रम रखवाकर लोकेशन शेयर की जाती थी। ड्रम की पैकेट के लिए आरोपियों द्वारा अलग-अलग बैंक खातों का उपयोग किया जा रहा था। एसीसीयू को सूचना मिली थी कि शहर में रैपिडो

राइडरों के जरिए एमडीएमए की सप्लाई हो रही है। इस पर पुलिस उपायुक्त (क्राइम एवं साइबर) स्मृतिरत राजजाला और डीसीपी (सेट्रल) उमेश प्रसाद गुप्ता के निर्देशन में टीम गठित की गई। 29 मार्च को तेलीबांधा क्षेत्र के काशीराम नगर के पास पुलिस ने तीन रैपिडो राइडर सौरभ डोंगरे, शुभम राठौर और सौरभ यादव को पकड़ लिया। फूँटाख में इनके पास से मिली जानकारी के आधार पर कुणाल मंगतानी को भी गिरफ्तार किया गया। इसके बाद पुलिस टीम दिल्ली पहुंची और पंचशील विहार से मास्टरमाइंड महेश खड़का और कुसुम हिन्दुजा को हिरासत में लेकर रायपुर लाया गया, जहां उनकी गिरफ्तारी की गई।

पोस्टमार्टम रिपोर्ट से खुलेगा मौत का राज

धमतरी में प्रेमी युगल ने लगाई फांसी, गांव में फैली सनसनी

हरिभूमि न्यूज ►► धमतरी

जिले के सिहावा थाना क्षेत्र अंतर्गत महुआबाहरा गांव के पास एक दर्दनाक घटना ने पूरे इलाके को झकझोर दिया। यहां एक खेत में आम के पेड़ से प्रेमी युगल के शव फंदे पर लटक मिलने से क्षेत्र में सनसनी फैल गई। सुबह खेत की ओर गए ग्रामीणों ने जब पेड़ पर प्रेमी युगल को लटका देखा तो वे स्तब्ध रह गए। देखते ही देखते खबर पूरे गांव और आसपास के क्षेत्रों में फैल गई और मौके पर लोगों की भीड़ जुट गई। मिली जानकारी के अनुसार मृतका 17 वर्षीय किशोरी (कक्षा 10वीं), महुआबाहरा गांव की निवासी थी, जबकि युवक मानसे मरकाम (20 वर्ष) गोंदाभरी गांव का रहने वाला था। दोनों के बीच लंबे समय से प्रेम संबंध होने की बात सामने आ रही है।



हर पहलू से जांच जारी

सिहावा थाना प्रभारी शरद ताम्रकार ने बताया कि प्रथम दृष्टया मामला प्रेम प्रसंग से जुड़ा प्रतीत हो रहा है। हालांकि आत्महत्या के पीछे के वास्तविक कारणों का खुलासा पोस्टमार्टम रिपोर्ट आने के बाद ही हो सकेगा। पुलिस प्रेम संबंध, पारिवारिक दबाव सहित सभी संभावित पहलुओं को ध्यान में रखकर जांच कर रही है। इस हृदयविदारक घटना के बाद पूरे क्षेत्र में शोक और चर्चा का माहौल बना हुआ है।

दोनों 31 मार्च की शाम से गांव के अपने घर से लापता थे

बताया जा रहा है कि दोनों 31 मार्च की शाम से घर से लापता थे। जिस खेत में दोनों के शव मिले, वह किशोरी के पिता की ही जमीन बताई जा रही है, जिससे मामला और अधिक संवेदनशील हो गया है। सूचना मिलते ही पुलिस मौके पर पहुंची और शवों को कब्जे में लेकर पंचनामा कार्रवाई शुरू की। घटनास्थल का बारीकी से निरीक्षण किया गया तथा आसपास के ग्रामीणों से पूछताछ जारी है।

पुराने रेट पर रजिस्ट्री कराने आए लोग, आज से प्रॉपर्टी खरीदना महंगा

हरिभूमि न्यूज ►► गोपाल

एक अप्रैल से लागू होने वाली प्रॉपर्टी की नई गाइडलाइन को लेकर मार्च माह के आखिरी दिन जिले के आईएसबीटी और परी बाजार स्थित पंजीयन दफ्तरों में प्रॉपर्टी के खरीदारों की भीड़ उमड़ी। रात 12 बजे तक रिकार्ड 1293 रजिस्ट्री दर्ज की गई हैं, जिससे विभाग को 32 करोड़ की आय हुई। नई गाइडलाइन लागू होने पर 740 लोकेशन पर 5 से 181 फीसदी तक रेट बढ़ाए गए हैं। इस बार पंजीयन विभाग ने 104 लोकेशनों पर 50 और 50 प्रतिशत से अधिक दाम बढ़ाए गए हैं। इसके साथ कई लोकेशन पर 100, 150 और 181 फीसद तक बढ़ोतरी की गई है। जिसके तहत एक अप्रैल से इन लोकेशन पर रजिस्ट्री कराने में स्टॉप ड्यूटी अधिक चुकाना पड़ेगी। वित्तीय वर्ष का आखिरी दिन होने की वजह से प्रॉपर्टी खरीदने वालों की भीड़ पंजीयन कार्यालयों में लगी रही। इस दौरान नेट कनेक्टिविटी स्लो होने के कारण बीच-बीच में परेशानी भी हुई, बावजूद रात 12 बजे तक 1200 से अधिक दस्तावेज रजिस्टर्ड हुए। इस बार पंजीयन विभाग ने जिले में साढ़े तीन सौ

आखिरी दिन रिकॉर्ड 1293 रजिस्ट्री विभाग को हुई 32 करोड़ की आय



करोड़ करोड़ रुपए की टॉरगेट से अतिरिक्त आय दर्ज कराई है। हालांकि आखिरी दिन तक करीब बीस करोड़ रुपए की आमदनी हुई है। वरिष्ठ जिला पंजीयन स्वपनेश शर्मा का कहना है कि प्रॉपर्टी की खरीदारों की सहूलियत को देखते हुए परी बाजार, आईएसबीटी और गोविंदपुरा दफ्तरों में 700-700 स्लॉट कर दिए गए थे। जिससे रात 12 बजे तक रजिस्ट्री की गई है।

फर्जी कॉल कर अस्पताल संचालकों से धन उगाही का मामला

स्वास्थ्य विभाग के नाम पर फर्जीवाड़ा, 'स्वास्थ्य सचिव' बनकर अस्पतालों से मांगी जा रही रकम

हरिभूमि न्यूज ►► रायपुर

छत्तीसगढ़ शासन के लोक स्वास्थ्य एवं परिवार कल्याण तथा चिकित्सा शिक्षा विभाग के नाम पर फर्जी कॉल कर अस्पताल संचालकों से धन उगाही का मामला सामने आया है। इस गंभीर प्रकरण में विभाग ने रायपुर पुलिस आयुक्त को पत्र लिखकर तत्काल जांच और कार्रवाई की मांग की है। जारी शिकायत के अनुसार, एक अज्ञात व्यक्ति खुद को अजय अग्रवाल बताकर राज्य के विभिन्न निजी अस्पताल संचालकों को फोन कर रहा है। वह अस्पतालों के खिलाफ कथित शिकायत का हवाला देकर उसे खतम कराने के नाम पर



मानसिक दबाव बना रहा है। साथ ही अप्रत्यक्ष रूप से पैसों की मांग भी की जा रही है। इतना ही नहीं, संबंधित लोगों को मंत्रालय बुलाकर भी गुमराह करने की कोशिश की जा रही है। स्वास्थ्य विभाग ने स्पष्ट किया है कि अजय अग्रवाल नाम का कोई भी व्यक्ति सचिव, स्वास्थ्य एवं परिवार कल्याण विभाग या उनके निजी स्थापना में कार्यरत नहीं है।

विभाग की छवि को पहुंचाया जा रहा नुकसान

विभाग का कहना है कि आरोपी द्वारा सचिव के नाम और पद का दुरुपयोग कर अनुचित लाभ लेने का प्रयास किया जा रहा है, जिससे विभाग की छवि भी प्रभावित हो रही है। इस संबंध में एएम अस्पताल, चरौड़ा (मिलाई) के संचालक डॉ. मनोज पोपटनी और गंगोत्री अस्पताल, आर्य नगर (दुर्ग) के संचालक डॉ. ओम प्रकाश कर्डा ने लिखित शिकायत दी है।

मिलाई, दुर्ग और बिलासपुर के अस्पतालों को बनाया निशाना

इसके अलावा एसआर अस्पताल मिलाई, आरबी अस्पताल बिलासपुर और हाईटेक अस्पताल से भी इसी तरह की शिकायतें मिली हैं। लगातार सामने आ रहे मामलों से यह आशंका जताई जा रही है कि यह एक संगठित और बड़े स्तर पर संचालित ठगों का नेटवर्क हो सकता है। विभाग ने पुलिस से आग्रह किया है कि मामले की गंभीरता को देखते हुए अज्ञात आरोपी या गिरोह की तत्काल पहचान कर वैधानिक कार्रवाई की जाए। साथ ही भविष्य में इस तरह की घटनाओं की पुनरावृत्ति रोकने के लिए अस्पतालों और संबंधित संस्थानों को सतर्कता संबंधी दिशा-निर्देश जारी करने की भी मांग की गई है।

श्रीराम भक्त हनुमान के जन्मोत्सव पर विविध आयोजन

शोभायात्रा निकलेगी, धार्मिक अनुष्ठानों और भंडारों की धूम

जबलपुर अंजनी पुत्र महाबली पवनसुत हनुमान का जन्मोत्सव आज शहर में पूरी श्रद्धा और भक्ति भाव से मनाया जा रहा है। नगर के विभिन्न हनुमान मंदिरों में विशेष धार्मिक अनुष्ठान, भंडारे और जागरण आयोजित किए गए हैं। इस खास अवसर पर हनुमान भक्त विभिन्न पूजा-पाठ, हवन और कीर्तन के लिए मंदिरों में पहुंचे हैं।

चिंतामणि हनुमान मंदिर में भजन संध्या

पाटन बायपास स्थित विदित सिन्धेचर टाउनशिप के चिंतामणि हनुमान मंदिर में 2 अप्रैल को हनुमान जी का जन्मोत्सव श्रद्धा, भक्ति एवं उत्साह के साथ मनाया जाएगा। इस अवसर पर विविध धार्मिक कार्यक्रमों का आयोजन किया जाएगा। मंदिर परिसर में सुबह 10 बजे से विशाल भंडारे का आयोजन होगा। वहीं शाम 4 बजे से भजन संध्या प्रारंभ होगी तथा रात्रि 7 बजे हनुमान जी की महाआरती संपन्न की जाएगी। मंदिर समिति के सदस्य निमेष अग्रवाल, युवराज तिवारी, गुड्डू शुक्ला, सुधीर तिवारी, चिराग लालवानी एवं पंकज त्रिपाठी ने सभी श्रद्धालुओं से अधिक से अधिक संख्या में उपस्थित होकर धर्मलाभ लेने की अपील की है।

शोभायात्रा का आयोजन

हनुमान जन्मोत्सव के मौके पर आज, 2 अप्रैल को सुबह 9 बजे गोविंदगंज रामलीला प्रांगण स्थित कटरा महावीर मंदिर से भव्य शोभायात्रा निकाली जाएगी। शोभायात्रा में राम दरबार, बाल स्वरूप हनुमान और दुर्गाजी की झांकियां शामिल होंगी। यात्रा मिलौनीगंज, सराफा, निवाड़गंज और दीक्षितपुरा होते हुए छोटे फुहारा पहुंचेगी। इसके बाद पूजा-पाठ, भंडारा और शाम 5 बजे से भजन संगीत का आयोजन किया जाएगा।

सवा लाख नारियलों का हवन

श्री रामलला मंदिर, गौरीघाट में हनुमान जन्मोत्सव पर विशेष धार्मिक आयोजनों की धूम मची हुई है। यहां सवा लाख नारियलों का हवन किया जाएगा और अभिषेक-पूजन तथा भंडारे का आयोजन भी होगा। इस मंदिर में विशेष रूप से हनुमान जी के दर्शन के लिए गर्भ गृह से श्री हनुमान लला को आम जनता के दर्शनार्थ बाहर निकाला जाएगा।

भक्ति ज्ञान-गंगा कार्यक्रम

रानीताल चौक स्थित श्री संकटमोचन सिद्धपीठ में आज शाम 6 बजे भक्ति ज्ञानगंगा का आयोजन किया

जाएगा। इस कार्यक्रम में हनुमान जी का रुद्राभिषेक, हवन, पूजन, हनुमान चालीसा का पाठ और भंडारे का आयोजन किया जाएगा।

महाआरती और सांस्कृतिक आयोजन

बड़े महावीर मंदिर, बड़े फुहारे के निकट हनुमान जन्मोत्सव के अवसर पर हवन-पूजन कार्यक्रम आयोजित किया जाएगा। यहां सांयकाल महाबली बड़े महावीर की महाआरती का आयोजन किया जाएगा। दिनभर प्रसाद वितरण और सांस्कृतिक कार्यक्रमों का आयोजन भी किया जाएगा।

विशाल भोग और आरती का आयोजन

मध्यप्रदेश उच्च न्यायालय परिसर स्थित दक्षिण मुखी हनुमान मंदिर में सुबह 8 बजे सामूहिक सुंदरकांड और हनुमान चालीसा का पाठ होगा। 9:30 बजे हवन के बाद 51 किलो लड्डुओं का भोग अर्पित किया जाएगा और 10 बजे विशाल आरती एवं प्रसाद वितरण होगा।

राम मंदिर मदन महल में श्री हनुमत जन्मोत्सव

राम मंदिर मदन महल में हनुमान जी का जन्मोत्सव 12 अप्रैल को धूमधाम से मनाया जाएगा। यहां सुबह 10

बजे से श्री सुंदरकांड का पाठ, 11:30 बजे भजन कीर्तन, 12 बजे हनुमान जी की आरती और 12:30 बजे भजन प्रस्तुतियों के साथ प्रभु का प्रसाद (भंडारा) होगा।

स्वयं सिद्ध हनुमान मंदिर में विशेष आयोजन

स्वयं सिद्ध श्री हनुमान मंदिर, गेट नंबर 2 राईट टाऊन में हनुमान जन्मोत्सव पर 2 अप्रैल को असंख्य कन्याओं का कन्यापूजन, कन्या भोग और 24 घंटे विशाल भंडारा एवं निशुल्क नेत्र स्वास्थ्य शिविर का आयोजन किया गया है। इस दौरान निशुल्क चश्मा

वितरण, दवाई वितरण और स्वास्थ्य जांच की जाएगी।

दुग्धाभिषेक, सुंदर कांड, कन्या पूजन कर मनाया जाएगा हनुमान जन्मोत्सव

जबलपुर। श्री शिवा हनुमत शनि मंदिर सदर में प्रभु हनुमत लालजी के जन्म उत्सव पर 101 लीटर दूध से महाअभिषेक कर सुंदर कांड, कन्या पूजन के पश्चात विशाल भंडारा आयोजित किया जाएगा। श्रद्धालुजनों से उपस्थिति की अपील सीताराम कुरचानिया, अभय नायडू, दीपक रजक, पुष्पेंद्र तिवारी, डीपी कमल, दिनेश मिश्रा, अपूर्व राय, प्रकाश महाराज, निशांत शर्मा आदि ने की है।

स्वयं सिद्ध हनुमान मंदिर में प्राकट्योत्सव पर विविध धार्मिक आयोजन आज

राईट टाउन स्थित स्वयं सिद्ध श्री हनुमान मंदिर (गेट नंबर-2) में हनुमान जी के प्राकट्योत्सव के अवसर पर आज विविध धार्मिक आयोजनों का आयोजन किया जाएगा। मंदिर संचालक आचार्य पं. धर्मेन्द्र दुबे ने जानकारी देते हुए बताया कि कार्यक्रमों की शुरुआत प्रातः 4 बजे जन्म पूजन से होगी, जो 5 ब्राह्मणों द्वारा संपन्न कराया जाएगा। प्रातः 5 बजे हनुमान जी का चोला, वस्त्र एवं आभूषणों से भव्य श्रृंगार किया जाएगा तथा सुबह 6 बजे संगीतमय जन्म महाआरती होगी। इसके बाद 7:30 बजे सामूहिक सुंदरकांड पाठ, 8:30 बजे आरती एवं 9:30 बजे ध्वजा अर्पण किया जाएगा। प्रातः 10 बजे सुरेन्द्र झारिया द्वारा भजन प्रस्तुति दी जाएगी, वहीं 10:30 बजे भोपाल की भजन गायिका रचना श्रीवास्तव भजनों की प्रस्तुति देंगी। 11 बजे कन्यापूजन का आयोजन होगा। इसके अतिरिक्त दिनभर विभिन्न धार्मिक कार्यक्रम आयोजित किए जाएंगे। कार्यक्रम में अंतर्राष्ट्रीय कलाकार अजीत मनोचा, भजन गायक अरुण लक्छा, मनोज कांबले, दिलीप कोरी, भजन गायिका इशिता विश्वकर्मा, तेजल विश्वकर्मा, रुपाली कुशमाकर सहित अंतर्राष्ट्रीय श्याम बैड के करीब 100 से अधिक कलाकार अपनी प्रस्तुतियां देंगे। मंदिर समिति ने श्रद्धालुओं से अधिक संख्या में उपस्थित होकर धर्मलाभ लेने की अपील की है।



आगासौद सिद्धपीठ में सांस्कृतिक कार्यक्रम

सिद्धपीठ हनुमान मंदिर, आगासौद में 2 अप्रैल को विभिन्न सांस्कृतिक कार्यक्रमों का आयोजन किया गया। यहां सुबह 11 बजे हवन, पूजन और महाआरती का आयोजन किया जाएगा, साथ ही कन्या भोग और विशाल भंडारे का भी आयोजन होगा।

श्री हनुमान प्राकट्योत्सव पर आयोजन आज

श्री शिव हनुमत शनि मंदिर सदर में श्री हनुमानजी महाराज के प्राकट्योत्सव पर सांय 04 बजे सुन्दर कांड, 06 बजे हवन पूजन एवं महाआरती तथा 07 बजे से विशाल भंडारा प्रसाद वितरण किया जायेगा। मंदिर समिति के सीताराम कुरचानिया, अभय नायडू, दीपक रजक, पुष्पेंद्र तिवारी, डीपी कमल, दिनेश मिश्रा, अपूर्व राय, प्रकाश महाराज, धनंजय बाजपेई, निशांत शर्मा ने सभी भक्तों से उपस्थिति की प्रार्थना की है।



ए.पी.एन. सी.बी.एस.ई. स्कूल में ग्रेजुएशन सेरेमनी आयोजित

यूकेजी के विद्यार्थियों को प्रमाण पत्र वितरित

जबलपुर। ए.पी.एन. सी.बी.एस.ई. सीनियर सेकेंडरी स्कूल, सदर में ग्रेजुएशन सेरेमनी का आयोजन सरस्वती पूजन के साथ संपन्न हुआ। इस अवसर पर यूकेजी के विद्यार्थियों ने अगली कक्षा में प्रवेश किया तथा अभिभावकों ने विद्यालय की शिक्षा व्यवस्था की सराहना की। शाला के अध्यक्ष चमन श्रीवास्तव ने अभिभावकों को संबोधित करते हुए कहा कि वर्तमान समय प्रतियोगिता का दौर है, जिसमें विद्यालय के शिक्षक-शिक्षिकाएं विद्यार्थियों के उच्चतर भविष्य के लिए निरंतर प्रयासरत हैं। आधुनिक तकनीकों के माध्यम से शिक्षा प्रदान कर विद्यार्थियों को प्रगति के पथ पर अग्रसर किया जा रहा है। कार्यक्रम में सभी विद्यार्थियों को ग्रेजुएशन



सर्टिफिकेट प्रदान किए गए। इस अवसर पर संस्था सह सचिव मयंक श्रीवास्तव, महाविद्यालय रजिस्ट्रार मानवेन्द्र सिंह, सीबीएसई प्रभारी प्राचार्य करण खुराना एवं स्टेट बोर्ड प्राचार्य अजय वर्मा उपस्थित रहे। कार्यक्रम को सफल बनाने में दिलीप कोरी, पुष्पांजलि पाठक,

ज्योति मिश्रा, शमीमा खान, रविंदर कौर, पूर्वा यादव, प्रिया माइकल, निवेदिता, ममता दीक्षित का योगदान सराहनीय रहा। कार्यक्रम का संचालन शिल्पी शुक्ला एवं रिचा राकेश द्वारा किया गया तथा आभार प्रदर्शन आशिमा लाल ने किया।

अगिमा शुक्ला का सुयश

जबलपुर। बाल गुरु हरीरिज पब्लिक स्कूल की क्लास एलकेजी की छात्रा अगिमा शुक्ला ने सर्वाधिक अंक अर्जित कर सफलता प्राप्त की है। अगिमा अजय सत्य प्रकाश होक्स तिलहरी निवासी अनुराग शुक्ला श्रीमती गरिमा शुक्ला की होनहार सुपुत्री एवं पत्रकार अनिल मनीषा शुक्ला की प्रपौत्री है।



श्रेयश पांडेय का सुयश

जबलपुर। सेंट अलेक्सिस सीनियर सेकेंडरी स्कूल के क्लास 2 के छात्र श्रेयश पांडेय ने 91% अंक अर्जित कर सफलता प्राप्त की है। श्रेयश सिद्ध नववाह मन्दिर के संस्थापक, उद्योतिषाचार्य पंडित नरेंद्र पांडेय के प्रपौत्र व अकित पांडेय श्रीमती नेहा पांडेय के होनहार सुपुत्र है। श्रेयश अपनी डाई साल की आयु से ही वेद मंत्रों का भाव पूर्ण वाचन कर पूजा पाठ करते आ रहे हैं।

मॉडल स्कूल में जिला स्तरीय प्रवेशोत्सव सम्पन्न, विद्यार्थियों को मिली पुस्तकें व साइकिलें

शासन की मंशा है कि सभी बच्चे खूब पढ़ें, बढ़ें और देश का नाम रोशन करें : विधायक अशोक रोहाणी

जबलपुर। शासकीय पंडित लजा शंकर झा उत्कृष्ट उच्चतर माध्यमिक विद्यालय में जिला स्तरीय प्रवेशोत्सव एवं 'स्कूल चले हम' कार्यक्रम उत्साहपूर्वक आयोजित किया गया। कार्यक्रम में मुख्य अतिथि विधायक अशोक रोहाणी, महापौर जगत बहादुर सिंह 'अन्नू', नगर निगम अध्यक्ष रिकूज विज एवं कलेक्टर राघवेंद्र सिंह उपस्थित रहे। अतिथियों द्वारा विद्यार्थियों का तिलक लगाकर स्वागत किया गया तथा निःशुल्क पाठ्यपुस्तकों का वितरण किया गया। साथ ही NMMS एवं अन्य परीक्षाओं में उत्कृष्ट प्रदर्शन करने वाले विद्यार्थियों को सम्मानित किया गया तथा बालिकाओं को साइकिलें



वितरित की गईं। विधायक अशोक रोहाणी ने कहा कि शासन की मंशा है कि सभी बच्चे अच्छी शिक्षा प्राप्त

कर देश का नाम रोशन करें। उन्होंने विद्यार्थियों को लक्ष्य निर्धारित कर मेहनत करने के लिए प्रेरित किया।

महापौर जगत बहादुर सिंह 'अन्नू' ने विद्यार्थियों को गुरुजनों एवं अभिभावकों का सम्मान करने की सीख दी तथा टॉपर विद्यार्थियों के लिए कूज व हवाई यात्रा की घोषणा की। नगर निगम अध्यक्ष रिकूज विज ने जल संरक्षण का संदेश दिया, वहीं कलेक्टर राघवेंद्र सिंह ने विद्यार्थियों को नए उत्साह के साथ अध्ययन करने के लिए प्रेरित किया। जिला शिक्षा अधिकारी घनश्याम सोनी ने विद्यार्थियों के उज्वल भविष्य की कामना की। कार्यक्रम में राजेश बरसैया, श्रीमेश शर्मा, गौतम बर्वे, कृष्णकांत शर्मा, पारुल राय, मोनिका लकरा, आशीष श्रीवास्तव सहित अनेक अधिकारी, कर्मचारी एवं विद्यार्थी उपस्थित रहे।

जलगंगा संवर्धन अभियान के तहत मोहला में जल प्याऊ का शुभारंभ

जबलपुर। जिले के मोहला क्षेत्र में प्रदेश जन अभियान परिषद के मार्गदर्शन में संचालित "जलगंगा संवर्धन अभियान" के अंतर्गत जल प्याऊ का शुभारंभ किया गया। "जल शक्ति से नव भक्ति" थीम पर आयोजित इस पहल का उद्देश्य भीषण गर्मी में राहगीरों एवं आमजन को शीतल पेयजल उपलब्ध कराना है। नवांकुर संस्था आदिवासी जन कल्याण एवं बाल उत्थान समिति, धनगवां की सचिव विनीता आदिवासी द्वारा नवरचना समाज सेवी संस्था के सामने जल प्याऊ का शुभारंभ किया गया। इस पहल से क्षेत्रवासियों एवं यात्रियों को गर्मी में राहत मिलेगी। इस अवसर पर गणेश यादव, कशिश पटेल, बाबूलाल, अच्छेलाल, कृष्णाजी सहित अन्य ग्रामवासी एवं संस्था के सदस्य उपस्थित रहे। सभी ने इस जनहितकारी कार्य की सराहना की। समाज सेविका विनीता आदिवासी ने कहा, "जल ही जीवन की सच्ची शक्ति है, एक बूंद सेवा ही सबसे बड़ी भक्ति है।"



महारानी लक्ष्मीबाई विद्यालय में प्रवेश उत्सव के साथ नए शैक्षिक सत्र की शुरुआत

जबलपुर। शासकीय महारानी लक्ष्मीबाई कन्या उच्चतर माध्यमिक विद्यालय में 1 अप्रैल 2026 को नवीन शैक्षिक सत्र की शुरुआत स्कूल चले अभियान के अंतर्गत प्रवेश उत्सव कार्यक्रम के साथ की गई। कार्यक्रम विद्यालय प्राचार्य श्रीमती रुचमणी कर्नोजिया की अध्यक्षता एवं बीएससी अजय रजक के विशिष्ट आतिथ्य में उत्साहपूर्वक आयोजित हुआ। कार्यक्रम का शुभारंभ मां सरस्वती पूजन, वंदना एवं दीप प्रज्वलन के साथ हुआ। इस दौरान नवप्रवेशित छात्राओं का तिलक, माला एवं आरती के साथ स्वागत किया गया तथा उन्हें पुस्तकें वितरित की गईं। प्राचार्य श्रीमती रुचमणी कर्नोजिया ने शिक्षकों को निर्देशित किया कि छात्राओं की शत-प्रतिशत उपस्थिति सुनिश्चित की जाए, नागरिकज बढ़ाया जाए तथा शाला त्यागी एवं अप्रवेशी बच्चों को पुनः विद्यालय से जोड़ा जाए। उन्होंने शिक्षकों को योजनाबद्ध डेली डायरी बनाने, प्रत्येक विद्यार्थी का शैक्षणिक पोर्टफोलियो तैयार रखने तथा समय सारणी के अनुसार नियमित अध्ययन करावने के निर्देश दिए। कार्यक्रम में मंजूषा मैराल, शमिता जगन्नी, सी.के. मैहरा, आदित्य पत्तौरी सहित बड़ी संख्या में छात्राएं, उनके अभिभावक एवं समर्थक शिक्षक-शिक्षिकाएं उपस्थित रहे।

डुंडी रेलवे स्टेशन पर 'जल मंदिर' स्थापित, यात्रियों को मिलेगा शीतल पेयजल

जबलपुर। जबलपुर में मध्य प्रदेश जन अभियान परिषद के मार्गदर्शन में नवांकुर संस्था काशी ग्राम विकास समिति महगवां द्वारा डुंडी रेलवे स्टेशन परिसर में यात्रियों की सुविधा हेतु 'जल मंदिर' की स्थापना की गई है। इस पहल का उद्देश्य विशेष रूप से गर्मी के मौसम में यात्रियों को स्वच्छ एवं शीतल पेयजल उपलब्ध कराना है। समिति द्वारा जल मंदिर की नियमित साफ-सफाई एवं जल की सतत उपलब्धता सुनिश्चित करने की जिम्मेदारी अपने सदस्यों को सौंपी गई है, ताकि यात्रियों को निरंतर सुविधा मिलती रहे। इस अवसर पर स्टेशन मास्टर शंकर सिंह मीणा, समिति अध्यक्ष सनिल यादव, सचिव दुर्गेश कोल, पॉइंट्स मैन मुकेश कुशवाहा सहित अन्य गणमान्य नागरिक उपस्थित रहे। इस सराहनीय पहल की स्थानीय लोगों एवं यात्रियों द्वारा प्रशंसा की जा रही है।



महाकोशल महाविद्यालय में राज्य स्तरीय प्रतियोगिता की विजेता महिला खिलाड़ियों का किया सम्मान

जबलपुर। प्रधानमंत्री कॉलेज ऑफ एक्सर्सिसेस शासकीय महाकोशल महाविद्यालय, जबलपुर में राज्य स्तरीय शिक्षक/अधिकारी/कर्मचारी खेलकूद प्रतियोगिता में पदक प्राप्त महिला खिलाड़ियों का सम्मान समारोह आयोजित किया गया। कार्यक्रम में लगभग 20 महिला खिलाड़ियों ने विभिन्न आयु वर्गों में उत्कृष्ट प्रदर्शन करते हुए स्वर्ण पदक प्राप्त किए। खिलाड़ियों का सम्मान प्राचार्य प्रो. अलकेश चतुर्वेदी, प्रो. अरुण शुक्ल, संयोजक डॉ. ज्योति जुनगरे एवं जबलपुर संभाग की टीम मैनेजर डॉ. नेहा दवे

द्वारा पुष्पचुच्छ, स्मृति चिन्ह एवं प्रमाण पत्र देकर किया गया। 50 वर्ष से अधिक आयु वर्ग में डॉ. शालिनी यादव, डॉ. भारती शर्मा, डॉ. शम्पा जैन एवं डॉ. ज्योति जुनगरे ने बैडमिंटन व टेबल-टेनिस में विजेता खिताब जीता। वहीं शतरंज प्रतियोगिता में डॉ. रेनु शर्मा, डॉ. अलका अवस्थी, डॉ. मनीषा सक्सेना एवं डॉ. सीमा धुवें विजेता रहीं। 50 वर्ष से कम आयु वर्ग की टेबल-टेनिस प्रतियोगिता में डॉ. रजना विश्वकर्मा, डॉ. तुलिका गौतम, डॉ. स्वाति इंदुरख्या एवं सुश्री रागिनी माकों ने जीत हासिल की। बैडमिंटन

में डॉ. रजना विश्वकर्मा, डॉ. रश्मि पटेल, डॉ. विभा श्रीपाल एवं डॉ. पूजा चतुर्वेदी विजेता रहीं। ओपन प्रतियोगिता में डॉ. अनिता झरिया, डॉ. आकाशा मरावी, सुश्री वैश्रवणी मसराम एवं डॉ. विभा चौधरी ने उत्कृष्ट प्रदर्शन किया। इस अवसर पर डॉ. राविश तमन्ना ताजिर, डॉ. जागेश्वर प्रसाद प्रजापति, डॉ. मीना केलर, डॉ. धीरज त्रिपाठी, श्रीमती बबिता ठाकुर, सुश्री राधा सैनी, श्री परसराम बमोरिया, श्री सुरेश रजक, विश्राम उईके, शशिकांत स्वामी एवं गगन ठाकुर सहित अनेक गणमान्य उपस्थित रहे।